



“Azərbaycan xalqının özünü, öz dövlətini qoruya bilən əsgərləri, zabitləri, ordusu var”.



AZƏRBAYCAN ORDUSU

AZƏRBAYCAN RESPUBLİKASI MÜDAFİƏ NAZİRLİYİNİN ORQANI

Qəzet 1992-ci il fevralın 11-dən çıxır 18 fevral 2026-cı il №13 (3015) <https://mod.gov.az> Qiyməti 30 qəpik



Azərbaycan Respublikasının Prezidenti İlham Əliyev: Biz cəmi altı aydır ki, sülh içində yaşayırıq və inanırıq ki, bu, çox xüsusi hissdir, çox yaxşı hissdir və Azərbaycan əhalisi bunları bölüşür

Münxən Təhlükəsizlik Konfransında iştirak etmək məqsədilə Almaniya Federativ Respublikasında səfərdə olarkən Azərbaycan Respublikasının Prezidenti İlham Əliyev fevralın 14-də Münxendə Bundestaqın xarici siyasət komitəsinin sədri Armin Laşetlə görüşüb.

Söhbət zamanı dövlətimizin başçısının Armin Laşetlə görüşləri məmnunluqla xatırlanıb.

Armin Laşet Azərbaycanla Ermənistan arasında sülh gündəliyinin irəli aparılması ilə bağlı Vaşinqtonda əldə edilmiş nailiyyətlər münasibətilə dövlətimizin başçısına təbriklərini çatdırıb.

Prezident İlham Əliyev təbriklərə görə minnətdarlığını bildirib, sülhün əldə olunmasının bütövlükdə regionun inkişafı baxımından mühüm əhəmiyyət kəsb etdiyini deyib.

Görüşdə Azərbaycanın regional sülh və əməkdaşlıq təşəbbüsləri barədə söhbət açılıb.

Azərbaycanla Almaniya arasında ikitərəfli əlaqələrin müxtəlif istiqamətlərdə, o cümlədən siyasi, iqtisadi-ticarəti, enerji və digər sahələrdə inkişaf etdiyi vurğulanıb.

Avropanın enerji təhlükəsizliyində Azərbaycanın oynadığı mühüm rolə toxunulub, parlamentlərarası əməkdaşlığın genişləndirilməsi, ikitərəfli münasibətlərin perspektivləri ilə bağlı fikir mübadiləsi aparılıb.

Görüşdə Azərbaycanın dinlərarası və mədəniyyətlərarası dialoqda oynadığı rol vurğulanıb, bu təcrübənin beynəlxalq çərçivədə bölüşülməsinin əhəmiyyəti qeyd edilib.

(Ardı 2-ci səhifədə)

Prezident İlham Əliyevin Serbiyaya rəsmi səfəri

Azərbaycan Respublikasının Prezidenti İlham Əliyev fevralın 15-də Serbiya Respublikasına rəsmi səfərə gedib.

Belqrad şəhərinin Nikola Tesla Hava Limanında dövlətimizin başçısının şəərəfinə fəxri qarovul dəstəsi düzülüb. Prezident İlham Əliyevi və birinci xanım Mehriban Əliyevanı Serbiya Respublikasının Prezidenti Aleksandar Vuçiq qarşılayıb.

Fevralın 15-də Azərbaycan Respublikasının Prezidenti İlham Əliyevin Serbiyanın paytaxtı Belqradda rəsmi qarşılanma mərasimi olub.

Prezident İlham Əliyevin şəərəfinə fəxri qarovul dəstəsi düzülüb.

Serbiya Respublikasının Prezidenti Aleksandar Vuçiq Azərbaycan Respublikasının Prezidenti İlham Əliyevi qarşılayıb.

Azərbaycanın və Serbiyanın Dövlət himnləri səsləndirilib.

Fəxri qarovul dəstəsinin rəisi Azərbaycan Prezidentinə raport verib.

Prezidentlər fəxri qarovul dəstəsinin qarşısından keçiblər.

Serbiya nümayəndə heyətinin üzvləri Prezident İlham Əliyevə, Azərbaycanın dövlət və hökumət nümayəndələri isə Prezident Aleksandar Vuçiqə təqdim edilib.

Serbiya Respublikasında rəsmi səfərdə olan Azərbaycan Respublikasının Prezidenti İlham Əliyev və birinci xanım Mehriban Əliyevə fevralın 15-də Belqraddakı Taşmaydan parkında Ümummilli Lider Heydər Əliyevin və görkəmli serb yazıçısı Milorad



Paviçin abidələrini ziyarət ediblər.

Dövlətimizin başçısı abidələrin önünə əklil qoyub.

Fevralın 15-də Belqradda Azərbaycan Respublikasının Prezidenti İlham Əliyevin Serbiya Respublikasının Prezidenti Aleksandar Vuçiq ilə təkbətek görüşü keçirilib.

Fevralın 15-də Belqradda Azərbaycan Respublikasının Prezidenti İlham Əliyevin və Serbiya Respublikasının Prezidenti Aleksandar Vuçiqin iştirakı ilə Azərbaycan-Serbiya sənədlərinin mübadiləsi mərasimi olub.

"Azərbaycan Respublikası Hökuməti ilə Serbiya Respublikası Hökuməti arasında qida təhlükəsizliyi sahəsində əməkdaşlıq haqqında Saziş"i Azərbaycanın maliyyə naziri Sahil

Babayev və Serbiyanın kənd təsərrüfatı, meşəçilik və su təsərrüfatı naziri Draqa Qlamoçiç mübadilə ediblər.

"Azərbaycan Respublikası Hökuməti ilə Serbiya Respublikası Hökuməti arasında Serbiya Respublikasında qaz-turbin elektrik stansiyasının layihələndirilməsi, tikintisi və idarə olunması haqqında Saziş"i Azərbaycanın iqtisadiyyat naziri Mikayıl Cəbbarov və Serbiyanın mədəniyyət və energetika naziri xanım Dubravka Djeđoviç mübadilə ediblər.

"Azərbaycan Respublikasının İqtisadiyyat Nazirliyi ilə Serbiya Respublikasının İqtisadiyyat Nazirliyi arasında Anlaşma Memorandumu"nu Azərbaycanın iqtisadiyyat naziri Mikayıl Cəbbarov və Serbiya Baş nazirinin birinci müavini, iqtisadiyyat naziri xanım Adriyana Mesaroviç mübadilə ediblər.

(Ardı 4-cü səhifədə)

Azərbaycan və Böyük Britaniya hərbiçiləri kibertəhlükəsizlik təlimində iştirak ediblər

Azərbaycan Respublikası Müdafiə Nazirliyi ilə Böyük Britaniya və Şimali İrlandiya Birləşmiş Krallığının Müdafiə Nazirliyi arasında 2026-2027-ci illər üçün imzalanmış ikitərəfli hərbi əməkdaşlıq planına əsasən, Bakı şəhərində hər iki ölkənin yüksək ixtisaslı kibertəhlükəsizlik mütəxəssisləri "Defence Cyber Marvel 2026" təlimində iştirak ediblər.

Birləşmiş Krallığın Ordu Kiber Assosiasiyasının təşkilatçılığı ilə keçirilən, müxtəlif ölkələrin müdafiə nazirliklərinin və dövlət qurumlarının heyətləri cəlb olunduğu təlimdə real şəraitə uyğun ssenari çərçivəsində müttəfiq qüvvələrə qarşı potensial kibercümlərin qarşısının alınması üzrə iştirakçıların bacarıqları yoxlanılıb.

Müdafiə Nazirliyi xəbər verir ki, hər iki ölkənin kibertəhlükəsizlik mütəxəssisləri kritik infrastrukturlara edilən kibercümlərin qarşısının alınması, sistemlərdə təhlükəsizlik boşluqlarının aradan qaldırılması, informasiya texnologiyaları vasitələrinin beynəlxalq təhlükəsizlik tələblərinə uyğun tənzimlənməsi, kibertəhqiqat və kibercəşfiyyat fəaliyyətlərinin aparılması, informasiya təhlükəsizliyinin təmin edil-

məsi və digər kibercümlə fəaliyyətləri üzrə tapşırıqların icrasında yüksək peşəkarlıq göstəriblər.

Qeyd edək ki, "Defence Cyber Marvel" təlimi Silahlı Qüvvələrin müxtəlif strukturlarında xidmət edən heyətə kibertəhlükəsizlik sahəsində bacarıqlarını inkişaf etdirmək imkanı yaratmaq məqsədilə hər il təşkil olunur.



Azərbaycan-BƏƏ: İki dövlətin "Sülh Qalxanı"

Azərbaycan dövlətinin son illərdə apardığı uğurlu xarici siyasət milli maraqların qorunması ilə yanaşı, regional və dünyəvi sabitliyin və təhlükəsizliyin də təmin edilməsinə öz töhfəsini verir. Müstəqilliyimiz yenidən bərpa edildikdən sonra dünya ölkələri və xalqları ilə sülh və firavanlıq üzərində qurulan münasibətlər böyük önəm kəsb edir ki, sarsılmaz birlik, yüksək etimad və qarşılıqlı sədaqət prinsiplərinə sadiq qalaraq, beynəlxalq əlaqələr daha da möhkəmləndirilir.



(Ardı 7-ci səhifədə)



Azərbaycan Respublikasının Prezidenti İlham ƏLİYEV:

Biz cəmi altı aydır ki, sülh içində yaşayırıq və inanırıq ki, bu, çox xüsusi hissdır, çox yaxşı hissdır və Azərbaycan əhalisi bunları bölüşür



(Əvvəli 1-ci səhifədə)

Azərbaycan Respublikasının Prezidenti İlham Əliyev fevralın 14-də Münxəndə Bolqarıstan Respublikasının Prezidenti İliyana Yotova ilə görüşüb.

Azərbaycanda keçirilmiş Mədəniyyətlərarası Dialog Forumunda iştirak etdiyini vurğulayan Bolqarıstan Prezidenti İliyana Yotova ilə görüşüb. Azərbaycanın Mədəniyyətlərarası Dialog Forumunda iştirak etdiyini vurğulayan Bolqarıstan Prezidenti İliyana Yotova ilə görüşüb.

Azərbaycanda keçirilmiş Mədəniyyətlərarası Dialog Forumunda iştirak etdiyini vurğulayan Bolqarıstan Prezidenti İliyana Yotova ilə görüşüb. Azərbaycanın Mədəniyyətlərarası Dialog Forumunda iştirak etdiyini vurğulayan Bolqarıstan Prezidenti İliyana Yotova ilə görüşüb.

O, Azərbaycanın ali təhsil müəssisələrində bolqar dilinin tədrisi və bolqar mədəniyyətinə göstərilən diqqətə görə Prezident İlham Əliyevə təşəkkürünü bildirib.

Söhbət zamanı bir neçə gün əvvəl Azərbaycan Respublikası Hökuməti ilə Bolqarıstan Respublikası Hökuməti və Veliko Tırnovo Bələdiyyəsi arasında Bolqarıstanın Veliko Tırnovo şəhərində "Şuşa" parkının salınması və yenidən qurulması üzrə əməkdaşlıq haqqında Sazişin imzalanması məmnunluqla qeyd olunub.

Azərbaycan Respublikasının Prezidenti İlham Əliyev fevralın 14-də Münxəndə Avropa İttifaqının xarici işlər və təhlükəsizlik siyasəti üzrə ali nümayəndəsi, Avropa Komissiyasının vitse-prezidenti Kaya Kallas ilə görüşüb.

Söhbət zamanı Kaya Kallasın ötən il ölkəmizə səfəri və dövlətimizin başçısı ilə görüşü məmnunluqla xatırlanıb. Avropa İttifaqının Azərbaycanla münasibətləri daha da inkişaf etdirməkdə maraqlı olduğu bildirilib.

Avropa İttifaqı ilə ölkəmiz arasında enerji sahəsində uğurlu əməkdaşlığın həyata keçirildiyi vurğulanaraq, bu xüsusda Azərbaycanın Avropanın enerji təhlükəsizliyinin təmin olunmasına verdiyi mühüm töhfələrə toxunulub.

Ölkəmizlə Avropa İttifaqı arasında enerji sahəsi ilə yanaşı, nəqliyyat sahəsində də əməkdaşlıq üçün geniş imkanların olduğu vurğulanıb.

Söhbət zamanı Azərbaycan-Avropa İttifaqı əməkdaşlığının perspektivləri, Cənubi Qafqaz regionunda davamlı sülhün və sabitliyin təmin olun-

ması, həmçinin qarşılıqlı maraq doğuran digər məsələlərə dair fikir mübadiləsi aparılıb.

Ölkələrimiz arasında enerji, elektrik enerjisinin ixracı, kənd təsərrüfatı, turizm və digər sahələrdə, həmçinin beynəlxalq təşkilatlar çərçivəsində əməkdaşlıq məsələlərinə toxunulub.

Bolqarıstanın Azərbaycan-Avropa İttifaqı əlaqələrinin inkişafına verdiyi dəstək yüksək qiymətləndirilib.

Bu ilin mayında Azərbaycanın Dünya Şəhərsalma Forumuna ev sahibliyi edəcəyi vurğulanaraq, Bolqarıstanın bu tədbirdə yüksək səviyyədə təmsil olunacağı bildirilib.

Azərbaycan Respublikasının Prezidenti İlham Əliyevin fevralın 14-də Münxəndə Ukrayna Prezidenti Volodimir Zelenski ilə görüşü olub.

Söhbət zamanı ölkələrimiz arasında əməkdaşlığın müxtəlif istiqamətlərdə, o cümlədən enerji sahəsində genişləndirilməsi ilə bağlı məsələlər müzakirə olunub.

Volodimir Zelenski Azərbaycanın Ukraynaya göstərdiyi humanitar dəstəyə, xüsusilə ukraynalı uşaqlara olan diqqət və qayğıya görə minnətdarlığını ifadə edib.

Azərbaycan və Ukrayna prezidentləri ölkələrimiz arasında ikitərəfli münasibətlərin perspektivləri ilə bağlı fikir mübadiləsi aparıblar.

Azərbaycan Respublikasının Prezidenti İlham Əliyev fevralın 14-də Münxəndə "The Goldman Sachs Group Inc." şirkətinin global məsələlər üzrə prezidenti Cared Kohen ilə görüşüb.

Görüşdə ölkəmizlə şirkət arasında 2010-cu ildən bəri həyata keçirilən uğurlu tərəfdaşlığa toxunulub, əlaqələrin mövcud vəziyyəti müzakirə olunub.

Azərbaycan iqtisadiyyatının müxtəlif sahələri üzrə ölkəmizlə "The Goldman Sachs Group Inc." arasında əməkdaşlığın perspektivlərinə dair məsələlər ətrafında fikir mübadiləsi aparılıb.

Azərbaycan Respublikası Dövlət Neft Fondu ilə "The Goldman Sachs Group Inc." şirkətinin uğurlu tərəfdaşlığının əhəmiyyəti vurğulanıb.

Qeyd edək ki, mənzil-qərarqahı ABŞ-ın Nyu-York şəhərində yerləşən "The Goldman Sachs Group Inc." 1869-cu ildə təsis edilib. Şirkət investisiya və istehlak bankçılığı, qiymətli kağızlar, aktivlərin idarə edilməsi sahələrində çalışan dünyanın aparıcı global maliyyə institutlarından biridir və hazırda 40-dan çox ölkədə fəaliyyət göstərir. O, müxtəlif siniflər üzrə 2,8 trilyon ABŞ dolları dəyərində aktivləri idarə edir.

Fevralın 14-də Münxən Təhlükəsizlik Konfransı çərçivəsində "Açıq dəhliz siyasəti? Trans-Xəzər əməkdaşlığının dərinləşdirilməsi" mövzusunda panel müzakirələr keçirilib.

Azərbaycan Respublikasının Prezidenti İlham Əliyev, birinci xanım Mehriban Əliyeva və Leyla Əliyeva müzakirələrdə iştirak ediblər.

Moderator Helqa Mariya Şmid: Mən üç il əvvəl Sizinlə birgə panel sessiyasında iştirak şərəfinə nail oldum. O vaxt mən ticarət marşrutlarının rəqəmsallaşması yolu bağlantılarını təşviq edən ATƏT-in Baş katibi idim. Ölkəniz Orta Dəhlizə xeyli sərmayə yatırırıq. İcazənizlə bir sual verim: Rusiya ərazisi ilə Şimal marşrutu kimi alternativ marşrutlarla müqayisədə Avropa ilə Asiya arasında gələcəkdə ticarəti nəzərə alsaq, dayanıqlılıq və şaxələndirmə baxımından nə kimi imkanlar var?

Prezident İlham Əliyev: Çox sağ olun. Sonuncu dəfə panel sessiyasında görüşdükdən sonra regionumuzda dəhlizlər və bağlantılar baxımından xeyli dəyişikliklər olub. Həmin dövrdə Azərbaycan fiziki infrastrukturuna, o cümlədən dəniz limanları, dəmir yolları, magistral və hava yolları ilə yüklərin daşınmasına böyük sərmayələr yatırırıq. Birmənalı olaraq, regional daşımalar qovşağına çevrilmək üçün sizin qonşularınızla yaxşı münasibətləriniz olmalıdır və Azərbaycanla həm Qərbi, həm də Şərqi istiqamətlərdə belədir.

Avropa ilə Asiya arasında yerləşən Azərbaycanın coğrafi mövqeyi üstünlükdür, lakin fiziki infrastrukturuzun onun mənası çox deyil. Ötən il biz Azərbaycan vasitəsilə daşınan yüklərin 100 mindən artıq nəqliyyat vahidi üzrə rekord göstərici əldə etdik. Bir neçə ildən sonra həmin göstərici 200 min və hətta 300 min nəqliyyat vahidində çatacaq. Hədəf 500 min nəqliyyat vahididir. Biz bu məqsədlə artıq dəniz limanımızın genişləndirilməsinə başlamışıq və hazırda orada sərmayələr yatırılır.

Regional bağlantı layihələri. Söhbət təkcə dəmir yollarından getmir, həmçinin fiber-optik kabellər də nəzərdə tutulur. Hazırda Xəzər dənizinin dibini fiber-optik kabelin çəkilməsi üzərində Mərkəzi Asiyadakı tərəfdaşlarımızla sıx işləyirik. O, bu il hazır olmalıdır və Ermənistanla sülh qurulduqdan sonra yeni imkanlar əldə olunub. Azərbaycandan Ermənistan və oradan Avropa istiqamətində gedən dəhlizin yük həcmi baxımından böyük potensialı var. Azərbaycan hazırda öz ərazisində dəmir yolunun çəkilməsinə sərmayə yatırır. Azərbaycan ərazisində - ölkəmizin əsas hissəsi və eksklav Naxçıvanda çəkiləcək və bərpə olunacaq dəmir yolunun tam uzunluğu 600 kilometrdir. Ermənistanda həmin yolun



uzunluğu 40 kilometrə bir az çoxdur. Çəkilən kimi biz Azərbaycan vasitəsilə Orta Dəhlizin iki hissəsinə malik olacağıq. Bu, Qərbi ilə Şərqi üçün faydalı olacaq və təbii ki, Cənubi Qafqazda yerləşən ölkələrə də fayda verəcək.

Ermənistan və Azərbaycanla global bir marşrut yaranması istiqamətində əməkdaşlıq əlaqələri qurulduğunu diqqətə çatdıran Avropa Komissiyasının Genişlənmə üzrə komissarı **Marta Kos** deyib: "Ermənistan ilə Azərbaycan arasında sülh prosesi yeni qapılar açır və əvvəlcə icrası inanılmaz olan bunlara indi artıq bizdə inam yaranır. Prezident Əliyevə təşəkkürümüzü bildiririk ki, o, Avropa İttifaqının da bununla bağlı planlarına həmişə öz dəstəyini vermişdir".

Marta Kos əlavə edib: "Çindən Avropaya gedən istiqamətə gəldikdə, biz istərdik ki, bu, şaxələndirilmiş formada olsun. Özəl şirkətlər qısa müddət ərzində daha çox yük çatdırma bilmələri üçün seçim etmək istəyirlər. Yekun nəticədə 2030-cu ilə qədər Trans-Xəzər marşrutu ilə daşımalarda üç dəfə artım ola bilər. Bu, artıq böyük yüklərin daşınması deməkdir ki, o da bizneslər üçün cəlbedicidir".

"Çin Azərbaycanla, Mərkəzi Asiya ilə və həmin bölgədəki digər ölkələrlə münasibətləri hər zaman vacib olubdur", - deyən Çin və Qloballaşma Mərkəzinin təsisçisi və prezidenti, Çin Xalq Respublikasının keçmiş dövlət müşaviri **Vanq Huiyao** "Bir kəmə, bir yol" təşəbbüsündən danışaraq deyib: "Bu strategiya elə bir məqsədə yönəlib ki, həmin marşrutla həyata keçirilən daşımalar sadələşsin. Əlbəttə ki, Çin yeni dəhlizlərin genişləndirilməsinə töhfə verməyi, yeni layihələrin olmasını istəyir".

Vanq Huiyao bildirib ki, "Bir kəmə, bir yol" təşəbbüsü, əslində, Trans-Xəzər regionuna aid ölkələri də əhatə edir. "Trans-Xəzər marşrutu da vacibdir", - deyən o, əlavə edib.

Çin və Qloballaşma Mərkəzinin təsisçisi və prezidenti deyib: "Bildiyiniz kimi, Çin çox yaxşı addımlar atır ki, maneələr azalsın, bağlantılar mümkün olsun. Ona görə bütün bu yaxşı nailiyyətlərin hamısı faydalıdır. Azərbaycan dost ölkədir. Mən Bakı forumlarında dəfələrlə iştirak etmişəm və əlbəttə ki, biz həmişə Azərbaycanın "yumşaq gücü"ne heyran olmuşuq".

Moderator: Ötən ilin avqust ayında Siz Ermənistanın Baş naziri və ABŞ Prezidenti ilə Birgə Bəyannaməyə imza atdınız. Orada "Trampın Beynəlxalq Sülh və Rifah Marşrutu" qeyd olunur. Bu, "TRIPP layihəsi" adlanır. Beləliklə, istərdim Sizdən soruşum, bu layihə geniş Trans-Xəzər əməkdaşlıq çərçivəsinə necə uyğundur? Bu məqamda, həmçinin Ermənistanla sülh prosesinin mərhələsi ilə bağlı sual verməyə bilmərəm. Bağlantı layihəsi etimadın qurulması tədbiri kimi hansı rol oynayır? Daha sadə desək, bu il Siz sülh sazişini imzalayacaqsınız mı?

Prezident İlham Əliyev: Ümid edirəm ki, biz bu il sülh müqaviləsini imzalayaacağıq. Mən bu haqda artıq dəfələrlə danışmışam və bildirmişəm ki, sülh sazişinin Ağ Evdə ABŞ Prezidentinin iştirakı ilə paraflanması, Ermənistanın Baş naziri və öz tərəfindən, Prezident Trampın da şahid qismində bəyannamənin imzalanması söyləməyə əsas verir ki, sülh artıq əldə olunub. Avqustdan bəri biz nəinki sərhədimizdə tamamilə yeni vəziyyət yaratmışıq, o cümlədən orada artıq nə atışma, nə ölənlər, nə yaralanmalar, nə də ki, problemlər müşahidə olunur. Bununla bərabər, biz Ermənistanla fiziki əməkdaşlığa da başlamışıq. Azərbaycandan keçən yüklərin daşınmasında bütün məhdudiyyətləri götürmüşük. Biz gürcü dostlarımıza minnətdarlıq, onlar Azərbaycanla daxil olan yüklərin Gürcüstan vasitəsilə çox mühüm tranzitini təmin edirlər. Biz, həmçinin Ermənistan üçün çox mühüm olan neft məhsullarının təchizatına başlamışıq.

Beləliklə, qarşılıqlı ticarət əsliyə başlayıb. Yəni, imzalanacaq rəsmi sülh sazişi baxımından, hər şey Azərbaycana qarşı üç onillik ərzində mövcud olan ərazi iddiasının Ermənistan Konstitusiyasından çıxarılmasını nəzərdə tutan dəyişiklikdən asılıdır. O, baş verdikdən sonra növbəti gün sülh sazişi rəsmən imzalanacaq. Bununla belə, yeni bağlantıların yaradılmasında mühüm rol oynayacaq "Trampın Beynəlxalq Sülh və Rifah Marşrutu" tamamilə yeni vəziyyət yaradacaq. Çünki qeyd etdiyim kimi, Çindən başlayan daşımalar Mərkəzi Asiya, Trans-Xəzər regionu, Azərbaycan, Ermənistan, eksklav Naxçıvan, Türkiyə və sonra Avropanı əhatə edəcək.

(Ardı 3-cü səhifədə)

Azərbaycan Respublikasının Prezidenti İlham ƏLİYEV:

Biz cəmi altı aydır ki, sülh içində yaşayırıq və inanırıq ki, bu, çox xüsusi hissdır, çox yaxşı hissdır və Azərbaycan əhalisi bunları bölüşür

(Əvvəlki 2-ci səhifədə)

Bu, bütün ölkələr üçün faydalı olacaq. Marşrut boyunca bütün ölkələr həm siyasi, həm iqtisadi baxımdan daha sıx inteqrasiya olunacaq və həmin addım Azərbaycan ilə Ermənistan arasında uzunmüddətli və əbədi sülhə növbəti töhfə olacaq. Çünki sülh həqiqi sülh prosesi getdikdə əldə oluna bilər. Sənədin imzalanması vacibdir. O, bünövrədir. Lakin sonra gördüyünüz işlərin də əhəmiyyəti heç də az deyil.

Azərbaycan ilə Ermənistan arasında sonuncu qanlı toqquşmadan Vaşinqton Sammitinə qədər çəkən müddət iki ildən az olub. Düşünürəm ki, bütün münafiqşələri, xüsusən də üç onillik çəkin münafiqşələri götürsək, bu, rekord göstəricidir. Bir sözlə, hər iki tərəf güclü siyasi iradə göstərdi ki, toqquşmaya son qoyulsun və sülh səhifəsi açılsın. Biz cəmi altı aydır ki, sülh içində yaşayırıq və inanırıq ki, bu, çox xüsusi hissdır, çox yaxşı hissdır və Azərbaycan əhalisi bunları bölüşür. Əminəm ki, Ermənistan əhalisi də. Bağlantı layihələri və dəhlizləri bizi daha sıx birləşdirəcək, bir-birimizdən daha asılı edəcək, Cənubi Qafqazda tamamilə yeni vəziyyət yaradacaq və bu halda Azərbaycan, Gürcüstan və Ermənistan üçtərəfli qaydada, nəhayət, qarşılıqlı fəaliyyətə başlayacaqlar.

Növbəti suala cavab verən Avropa Komissiyasının Genişlənmə üzrə komissarı **Marta Kos** deyib: "Bizim Azərbaycan, Ermənistan və Türkiyə üçün gündəlikdə olan konkret layihələrimiz tərtib edilib. Siz TRIPP layihəsi haqqında danışdınız, onu da prioritet hesab edirik. O, cəmi 42 kilometr əhatə edir və neinki TRIPP layihəsini həyata keçirmək, həmçinin digər layihələri də həyata keçiririk. Belə olmasa, onun əhəmiyyəti olmaz. Məsələn, Naxçıvandan dəmir yolu vasitəsilə yeni çıxışın əldə edilməsi, həmçinin bu da bütün təsisatları maraqlandıran bir məsələdir. Hesab edirəm ki, özəl sektor da bu əsaslar üzrə təkliflərlə çıxış edə biləcək".

"Bilirsiniz, bəzi hallarda Avropa İttifaqında qərarların qəbul edilməsi prosesi o qədər də asan deyil. Lakin bu dövrdə Naxçıvan istiqamətində TRIPP layihəsinin həyata keçirilməsi bütövlükdə şəraiti dəyişəcək, daha sonra isə Türkiyəyə çıxış əldə olunacaq", - deyərək vurğulayıb.

Moderatorun 15 il sonra yüklərin həcm baxımından Orta Dəhlizin Şimal marşrutunu üstələyəcək biləcəyi ilə bağlı sualına cavabında **Vanq Huiyao** deyib: "Mənə elə gəlir ki, bütün tərəflər rifah əldə edəcəkdir. Mərkəzi Asiyadakı ölkələr də çox sürətlə inkişaf edir. Çin isə onların bir qonşusu olaraq ümumi daxili məhsulu da artırmaqdadır. Ticarət daha da arta bilər. Düşünürəm ki, yeni dəhlizlər əlavə fəaliyyətlərə təkan verəcək. Ona görə düşünürəm ki, bu, dəyərlidir, səmərəlidir və belə də növbəti orta bir dəhliz layihəsi meydana çıxacaq. Mən kifayət qədər nikbin baxıram. Ticarət, iqtisadi əlaqələr və turizm - bütün bu sahələr çox zəruri hesab ediləcək. Əslində, biz turizmi daha yeni marşrutlar vasitəsilə inkişaf etdirə bilərik. Tutaq ki, siz Çinə səfər etdikdə müxtəlif marşrutlardan istifadə edə bilərsiniz. Burada dəmir yolu bağlantısı nəzərdə tutula bilər. Düşünürəm ki, bu, bizə daha çox imkanlar yaradacaq və cənab Prezidentin söylədiyi kimi, bizə sabitlik və dayanıqlı sülh lazımdır. Belə olan halda daha çox iqtisadi təmaslar qurulacaq. İstənilən bu və ya digər marşrut faydalı olacaq. Ən vacibi odur ki, iqtisadi baxımdan təcridə toplansın".

Sonra panel iştirakçıları sualları cavablandırdılar.

Sual: Təşəkkür edirəm. Belə bir maraqlı söhbətə görə minnətdaram. Mən Türkiyənin millət vəkiliyəm və həmçinin

gənc liderlər sırasında yəm. Orta Dəhlizin gələcəyi daha çox ABŞ-nin maraqlarından asılıdır. Biz ötən ildən etibarən görürük ki, ABŞ-nin maraqları yeni administrasiya vasitəsilə xeyli dəyişir. Birincisi, bu Orta Dəhliz hansı dəyişikliklər gətirəcəkdir və İranın gələcəkdə buna təsiri necə ola bilər?

Prezident İlham Əliyev: Düşünürəm ki, TRIPP-in Prezident Trampın adını daşması faktı o deməkdir ki, bu dəhliz bu administrasiya üçün və belkə də bu administrasiyanın müddətindən sonra da vacib olacaq. Əks halda, Prezident öz adını verməzdi. Adın verilməsi onun həyata keçiriləcəyi deməkdir və ad təsdiqləndikdən sonra biz tamamilə əminik ki, Birləşmiş Ştatlar bunun bir hissəsi olacaq.

Hazırda əlimizdə olan məlumata görə, ABŞ ilə Ermənistan fiziki tikinti və investisiya hüququna malik olacaq şirkətin fəaliyyət parametrlərini müzakirə edirlər. Bu, artıq açıq mənbələrdən götürülüb. Biz bilirik ki, şirkətin 76 faizi ilk 49 il ərzində ABŞ-yə, 24 faizi isə Ermənistanla məxsus olacaq, sonra isə daha 49 il olacaq. Başqa sözlə, bu format bir əsr ərzində işlək olacaq.

İkincisi, düzgün qeyd etdiyiniz kimi, Amerika administrasiyasından regionumuzdakı bağlantı layihələrinə fərqli yanaşmalar olub və yalnız Prezident Tramp hakimiyyətə gələndə biz böyük bir maraq görməyə başladığımız. Başqa sözlə, region ölkələri, Azərbaycan, Gürcüstan, Xəzərin o tayında Mərkəzi Asiyadakı qonşularımız tərəfindən görülən bütün işlər Amerikanın heç bir praktiki iştirakı olmadan həyata keçirilib. Beləliklə, biz bunu Türkiyə ilə birlikdə özümüz etdik. Biz Azərbaycan, Gürcüstan, Türkiyə ərazisindən keçən neft kəmərinə, Avropaya uzanan qaz kəmərinə, Bakı-Tbilisi-Qars dəmir yolunu qeyd edə bilərik ki, bunların hamısı Amerikanın heç bir praktiki iştirakı olmadan həyata keçirilib. Beləliklə, biz bunu özümüz etdik. Bu gün Prezident Tramp administrasiyasının diqqətini cəmləşdirdiyi böyük bir resursa sahib olduğumuz halda, əlbəttə ki, bu genişmiqyaslı layihələrin həyata keçirilməsi potensialı daha böyükdür.

Bir məqamı da vurğulamaq istəyirəm, biz region ölkələri haqqında danışdıq və Xəzər dənizinin o tayında Mərkəzi Asiyadakı qonşularımızı unutmamalıyıq. Çünki onlar olmadan Çindən Avropaya heç bir yük daşımaq mümkün olmayacaq. Beləliklə, Çin, Mərkəzi Asiya, Xəzər dənizi, Azərbaycan, Gürcüstan, Ermənistan, Türkiyə, Avropa - coğrafiya budur və Azərbaycan artıq Mərkəzi Asiya ölkələri ilə çox fəal qarşılıqlı əlaqədədir. Ötən ilin noyabrında Azərbaycan rəsmi olaraq Mərkəzi Asiya beşliyinə daxil edildi, Mərkəzi Asiya beşliyi altılığa çevrildi. Bu, misli görünməmiş bir hadisədir, çünki biz Cənubi Qafqaz ölkəsiyik, amma Mərkəzi Asiya Məşvərət Şurasının üzvüyük.

Biz bağlantı sahəsində çox işlər görürük, Mərkəzi Asiya ölkələri ilə Çin arasında da bağlantı sahəsində çox işlər görülür. Xanım Helqanın vurğuladığı mövcud yollarla yanaşı, Çin tərəfindən tikilməkdə olan və maliyyələşdirilən başqa bir yol da var - Xəzərə aparən daha bir yol. Çindən Qazaxıstan vasitəsilə Xəzərə uzanan mövcud yoldan əlavə olaraq, Çin hazırda Çin-Qırğızıstan-Özbəkistan-Türkmənistan-Xəzər yolunu maliyyələşdirir. Yəni də yol Xəzər dənizinə gedir. Bu o deməkdir ki, o, Azərbaycana və sonra Cənubi Qafqazdan keçərək Avropaya çatacaq. Beləliklə, xeyli geosiyasət, xeyli beynəlxalq münasibətlər, xeyli diplomatiya həyata keçirilir. Azərbaycan bir çox ölkələrin marşrutu boyunca keçən, hamısı ilə yaxşı münasibətlər quraraq Bakıdan Aralıq dənizinə neft kəməri, Bakıdan İtaliyaya qaz kəməri kimi transmilli layihələrə start verən və onla-

ra rəhbərlik etməyi bacaran bir ölkədir. Beləliklə, bu, Avrasiyanın çox geniş coğrafiyasında əməkdaşlıq üçün daha bir çox güclü siyasi zəmanət olacaq.

Şirkətlərin cəlb olunmasının, siyasi iştirakçıların fəal olunun, tərəfdaşlar arasında etimadın qurulmasının, yeni marşrutların İran istiqamətində açılmasının və Türkiyə tərəfindən dəmir yolu layihələrinə hazırlıq göstərilməsinin bütövlükdə imkanların genişlənməsinə xidmət etdiyini bildiren **Marta Kos** əlavə edib: "Əsrlər keçir, lakin biz bu dəyişikliklər haqqında indidən düşünməliyik. Belkə də bizə keçmişdə bu, inanılmaz görünürdü, lakin gələcək üçün yollar açılır və region liderləri bunu anlayırlar ki, biz bundan necə faydalana bilərik, Avropa necə faydalana bilər və bu baxımdan, əlbəttə ki, Azərbaycan üçün də bu, faydalıdır. Bu, belə də olmalıdır. Bu, Avropa üçün yaxşıdır, çünki Çinə daha yaxşı çıxış əldə olunacaq. Bu çıxış Mərkəzi Asiya vasitəsilə təmin ediləcək. Bütün bu münafiqşələrin və geosiyasi çağırışların həlli asan məsələ deyil".

Vanq Huiyao isə deyib: "Cənab Prezidentin qeyd etdiyi həmin marşruta gəldikdə düşünürəm ki, Çin hazırda Mərkəzi Asiya ölkələrinə yardım göstərir və Qafqaz vasitəsilə Türkiyəyə çıxışın əldə edilməsi planlaşdırılır. Burada sırf həmin marşrut yox, həmçinin energetika sahəsində əməkdaşlıq nəzərdə tutulur. Təbii ki, bunun nəticəsində istehsal daha da inkişaf edə bilər, sərmayələr cəlb olunur. Bir sözlə, bu, yaxşı bir nümunədir. Düşünürük ki, bunun artıq dayanıqlı bir infrastrukturunu mövcuddur".

Sual: Təşəkkür edirəm. Mənim adım Stepan Safaryandır. Mən Ermənistanın gələn Münxen gənc liderlər qrupunun üzvüyəm. Cənab Prezident, sual verməzdən əvvəl qeyd etdim ki, haqqında danışdığınız və bəzi narahatlıqlarınızın ifadə etdiyiniz Ermənistanın müstəqillik bəyannaməsinin müddəası effektiv deyil. Sizin administrasiyanız, təkcə administrasiyanız deyil, digər hökumətlər də Konstitusiyaya Məhkəməsinin bu məsələ ilə bağlı qərarı ilə kifayət qədər yaxşı tanışdırlar. Hazırda Ermənistanın aparılan Konstitusiyaya dəyişikliklərinin bu iddialar və qorxularla heç bir əlaqəsi yoxdur. Lakin icazə verin, Sizə ötən il avqustun 8-də Vaşinqtonda imzalanmış təşəbbüsdən əvvəl Baydenin administrasiyası dövründə imzalanmış digər mühüm təşəbbüsü xatırladım. Söhbət "Sülh yolu kəsişməsi" təşəbbüsündən gedir və komissar tamamilə haqlıdır. TRIPP təxminən 42 kilometrdir. Lakin bu təşəbbüs - "Sülh yolu kəsişməsi" bütün təşəbbüslərin, bağlantı təşəbbüslərinin nizamlanması baxımından olduqca maraqlı bir təşəbbüsdür. İstər "İpək yolu", istər "Bir kəmərlər və yol", istər Trans-Xəzər dəhlizi, istərsə də Körfəz-Qara dəniz dəhlizi olsun. Buna görə də o, çox inklüzivdir. Gürcüstanı və regiondakı digər ölkələri əhatə edir. Bəs, Sizin bu çox mühüm məqama münasibətiniz necədir? Bu layihəni bu dinamika və gətirir, xüsusən də onun Vaşinqtondakı hər iki administrasiya tərəfindən uzun müddətə, təkcə dördillik müddətə deyil, yüz il və hətta daha çox müddətə dəstəkləndiyini nəzərə alsaq. Təşəkkür edirəm.

Prezident İlham Əliyev: Ermənistan Konstitusiyasının hüquqi məsələsinə gəldikdə, çox təfərrüatlarla varmaq istəməzdim. Amma sizin şərhiniz mənə sadəcə onu deməyə məcbur etdi ki, Azərbaycana birbaşa ərazi iddiasını ehtiva edən Ermənistanın müstəqillik bəyannaməsi sizin Konstitusiyamızın bir hissəsidir və bəli, Konstitusiyamızın preambula hissəsindədir. Gəlin indi, tədbiri bitirməzdən əvvəl Vikipediya-dan yoxlayaq. Konstitusiyaya Məhkəməsinin heç bir qərarı Konstitusiyadan üs-

tün deyil. Mən hüquqşünas deyiləm, lakin hətta mən də bunu bilirəm. Buna görə də Ermənistan Konstitusiyasından müstəqillik bəyannaməsinin çıxarılması sülh müqaviləsinin imzalanması üçün yeganə qalan ilkin şərtir. Düşünürəm ki, Ermənistan və Azərbaycan rəhbərlikləri arasında hansı addımların atılması və bunların hansı ardıcılıqla edilməsi barədə xeyli anlaşma var. "Sülh yolu kəsişməsi" nə gəlincə, bilirsiniz, Prezident Tramp yenidən hakimiyyətə qayıdanda o, TRIPP layihəsinə start verdi. Odu ki, Prezident Bayden qayıdanda sizin "Sülh yolu kəsişməsi" layihəsini yenidən başladılar.

Monqolustanın nümayəndəsinin 14-16 ölkənin sərhədindən keçən marşrutlarda gömrük prosedurlarının sadələşdirilməsi, tranzitin səmərəliliyini artırmaq üçün hansı real addımların atılması və bu prosesdə Dünya Bankı ilə Avropa Yenidənqurma və İnkişaf Bankının oynaya biləcəyi fəal rolla bağlı sualına cavabında **Marta Kos** deyib: "Düşünürəm ki, bütün nazirlər bu istiqamətdə addım atmalıdırlar, hökumətlər işləməlidir və bütün ölkələr, o cümlədən Avropa İttifaqının 27 ölkəsi, Azərbaycan, Ermənistan, Türkiyə, Mərkəzi Asiya dövlətləri düşünməlidir ki, biz həmin maneələri aradan qaldırmaq üçün nə etməliyik? Necə çalışmalıyıq ki, bu işlər beynəlxalq səviyyədə qarşılıqlı şəkildə görülsün. Ona görə belə bir platforma olarsa, biz neinki hökumət rəsmiləri arasında, o cümlədən biznes strukturları və təsisatlar arasında qarşılıqlı əlaqəni yarada biləcəyik. Əgər biz buna müvəffəq olsaq, işlər daha asan şəkildə gedəcək və beləliklə, biz həmin maneələri çox rahat şəkildə aradan qaldıracağıq".

Sual: Rusiya hücumları təkcə Ukraynadan enerji infrastrukturunu hədəfə almır. Eyni zamanda, Ukraynada Azərbaycan şirkətlərinə məxsus olan enerji obyektləri hücumu məruz qalır. Beləliklə, mənim sualım belədir, Siz bu məsələni şəxsən Putin qarşısında qaldırmısınız və bu hücumları necə görürsünüz? Bu, Bakı üçün bir siqnaldır və ya başqa cür desək, sizin Rusiya ilə münasibətlərinizdə nə baş verir?

Prezident İlham Əliyev: Əlbəttə ki, bu məsələ Xarici İşlər nazirlikləri və Prezident Administrasiyaları səviyyəsində rəsmilərimiz arasında çoxsaylı təmaslar zamanı dəfələrlə qaldırılmışdır. Ukraynada təkcə Azərbaycanın enerji infrastrukturuna hücumlar olmayıb. Eyni zamanda, Azərbaycanın Ukraynadakı səfirliyi üç dəfə hücumu məruz qalıb.

Birinci hücumdan sonra biz düşündük ki, bu, təsadüfən baş verib və rusiyalı həmkarlarımıza Azərbaycanın diplomatik nümayəndəliklərinin, o cümlədən konsulluq idarəsinin, mədəniyyət mərkəzlərinin və səfirliyimizin bütün koordinatlarını təqdim etdik. Bütün bunlara baxmayaraq, iki əlavə hücum oldu. Beləliklə, bu, Azərbaycanın diplomatik nümayəndəliyinə qəsdən edilmiş bir hücum idi və biz xüsusi bəyanat yaydıq, Rusiya səfiri dəvət olundu və ona diplomatik nota verildi. Biz yalnız diplomatik yolla hərəkət edirik. Bundan başqa heç nə edə bilmərik. Lakin, əlbəttə ki, bu hərəkətlər Azərbaycana qarşı dostyana hərəkət hesab edilmir. Mən sizin sualınıza başa düşürəm və sadəcə sizə məlumat vermək istəyirəm ki, Azərbaycan hökuməti tərəfindən bütün zəruri diplomatik addımlar atılıb.

Moderator: Bununla da biz gəlib sona çatdıq. Düşünürəm ki, çox maraqlı panel sessiyamız oldu, çox maraqlı və güclü mesajlar verildi. İndi bütün auditoriyadan xahiş edərdim ki, iştirakçılarımızı bir daha salamlayaq.



Prezident İlham Əliyevin Serbiyaya rəsmi səfəri



(Əvvəli 1-ci səhifədə)

"Azərbaycan Respublikasının Medianın İnkişafı Agentliyi ilə Serbiya Respublikasının İnformasiya və Telekommunikasiya Nazirliyi arasında media və kommunikasiya sahəsində əməkdaşlıq haqqında Anlaşma Memorandumu"nu Azərbaycanın maliyyə naziri Sahil Babayev və Serbiyanın informasiya və telekommunikasiya naziri Boris Bratina mübadilə ediblər.

"Azərbaycan Respublikasının Mədəniyyət Nazirliyi ilə Serbiya Respublikasının Mədəniyyət Nazirliyi arasında 2026-2030-cu illər üçün mədəniyyət sahəsində Əməkdaşlıq Memorandumu"nu Azərbaycanın mədəniyyət naziri Adil Kərimli və Serbiyanın mədəniyyət naziri Nikola Selakoviç mübadilə ediblər.

"Azərbaycan Respublikasının Gənclər və İdman Nazirliyi ilə Serbiya Respublikasının İdman Nazirliyi arasında idman sahəsində Anlaşma Memorandumu"nu Azərbaycanın gənclər və idman naziri Fərid Qayıbov və Serbiyanın idman naziri Zoran Qayıç mübadilə ediblər.

"Azərbaycan Respublika-



Əvvəlcə Serbiya Respublikasının Prezidenti çıxış edib.

Prezident Aleksandar Vučićin çıxışı



- Hörmətli Prezident, əziz dostum cənab İlham Əliyev. Hörmətli Azərbaycan hökumətinin nazirləri və Serbiya hökumətinin nazirləri.

Xanımlar və cənablar, əziz dostlar.

Serbiya Respublikası və Azərbaycan Respublikası

malaşdırdığımız birgə mövqədən və razılışmadan qaynaqlanırlar. Serbiya Respublikası yalnız az sayda ölkələrlə bu cür formatda görüşlər keçirir.

İcazə verin, xüsusi olaraq bildirim ki, Prezident Əliyevin, o cümlədən Azərbaycan Respublikası və Serbiya Respublikası hökumətlərinin yüksək səviyyəli rəsmilərinin və nazirlərin burada olması bu Şuraya hər iki tərəfin verdiyi əhəmiyyəti aydın şəkildə göstərir. Əminəm ki, bu gün gördüyümüz iş konkret nəticələrə, aydın razılışmalara və uzunmüddətli əməkdaşlığa aid mövqeyə əsaslanır. Mən giriş nitqimi çox qısa edəcəyəm və xahiş edirəm ki, Serbiyanın nazirləri də eyni yanaşma göstərsinlər, çünki biz mətbuata bəyanat mərasiminə yubana bilmərik. Xahiş edirəm, həmin rəqləməntə uyğun olaq. Mən sadəcə bir neçə məsələni əlavə etmək istədim.

Əziz dostum cənab Prezident və Azərbaycandan gəlmiş hörmətli dostlar, biz dost ölkə Azərbaycanla ən yaxşı strateji tərəfdaşlığımızı inkişaf etdirməkdə olduqca ısrarlıyıq. Biz bu məqsədə doğru gedəcəyik. Bu o deməkdir ki, biz müxtəlif sahələrdə münasibətlərimizin daha da inkişaf etdirilməsi üçün ürəkdən çalışacağıq. Dostlara gəldikdə, qarşımıza çətinliklər çıxanda, bəzi məsələlərlə üzləşəndə biz hər zaman onları birlikdə həll edə bilirik. Bu, hər zaman belə olacaq. Arzu edirik ki, dostluq, daha yaxşı münasibətlərin qurulması, qarşılıqlı əlaqələr daha sürətlə və intensiv inkişaf etsin.

Yaxın zamanlarda Belqrad və Bakı arasında birbaşa uçuşları açacağıq və aramızdakı təmaslar əvvəlki dövrlə müqayisədə daha sıx olacaq. Eyni zamanda, mədəniyyət, idman, iqtisadiyyat, kənd təsərrüfatı, sənaye, hərbi-texni-

ki əməkdaşlıq kimi müxtəlif sahələrə gəldikdə, tam əminəm ki, bizim əlaqələr dünyanın istənilən iki ölkəsi arasında mümkün münasibətlərlə müqayisədə daha genişdir. Sadəcə bir məsələni də əlavə etmək istəyirəm, mən əziz dostum İlham Əliyevdən çox şeyi öyrənirəm, nəinki bu gün, həmçinin digər vaxtlarda. Elə bu səbəbdən bu gün həmin məqsədlə daha çox vaxt sərf etdim. Mən gələcəkdə də belə edəcəyəm. Bilirəm ki, o, çox sədaqətli dostdur. Bilirəm ki, biz Azərbaycandan çox yaxşı işlər gözləyə bilərik və inanıram ki, Azərbaycan xalqı hər zaman Serbiyadan və Serbiya xalqından yalnız yaxşı işləri gözləyə bilər. Serbiya nazirlərindən xahiş edirəm ki, onlar azərbaycanlı tərəfdaşlarımız kimi ürəkdən çalışsınlar. Sizə işinizdə uğurlar arzu edirəm.

Mən yaxın vaxtlarda Azərbaycana səfər edəcəyəm. Bundan əvvəl biz çox nəticələr əldə etməliyik. Mən və nazir Dubravka Prezident Əliyevlə qazla işləyən elektrik enerjisi stansiyası məsələsini müzakirə etdim. Prezident-

Sonra Azərbaycan Respublikasının Prezidenti çıxış edib.

Prezident İlham Əliyevin çıxışı

- Təşəkkür edirəm. Hörmətli cənab Prezident, əziz dostlar. İlk növbədə dəvətə görə təşəkkür edirəm. Yəni Serbiyada olmaqdan çox şadam. Həmçinin tək cəzə bazar günü deyil, həm də milli bayram günündə mənə vaxt ayırdığına görə dostum Aleksandara minnətdaram. Yeri gəlmişkən, Dövlətçilik Günü-nü təbrik edirəm.

Bunun özü də aramızdakı səmimiyyətin səviyyəsini nümayiş etdirir ki, dostluğumuz haqqında və əməkdaşlığımızı necə gücləndirəcəyimiz barədə danışarkən heç bir sərhədimiz, vaxt məhdudiyyətimiz, heç bir şübhəmiz yoxdur.

Dostum Prezidentlə geniş müzakirələr apardım. Həmişə olduğu kimi, onun bugünkü geosiyasi hadisələrin inkişafının müxtəlif aspektləri ilə bağlı baxışı, bilik və təcrübəsi mənə güclü təəssürat ya-



sının İcbari Tibbi Sığorta üzrə Dövlət Agentliyi ilə Serbiya Respublikasının Milli Tibbi Sığorta Fondu arasında tibbi sığorta sistemləri sahəsində əməkdaşlıq haqqında Anlaşma Memorandumu"nu Azərbaycanın Serbiyadakı səfiri Kamil Xasıyev və Serbiya Milli Tibbi Sığorta Fondunun direktoru xanım Saniyya Radojeviç mübadilə ediblər.

* * *

Fevralın 15-də Belqradda Azərbaycan Prezidenti İlham Əliyevin və Serbiya Prezidenti Aleksandar Vučićin iştirakı ilə Azərbaycan Respublikası və Serbiya Respublikası arasında Strateji Tərəfdaşlıq Şurasının 1-ci iclası keçirilib.

arasında Strateji Tərəfdaşlıq Şurasının ilk iclasını açmaqdan şərəf hissi duyuram. Bu gün keçirilən görüşün və Şura iclasının xüsusi rəmzi əhəmiyyəti var. Çünki o, Serbiya Respublikasının ən mühüm milli bayramı günündə - Dövlətçilik Günündə keçirilir və bu tarixi biz ən yaxın dostlarımızla - Prezident İlham Əliyevlə və Azərbaycandan gəlmiş qonaqlarımızla qeyd edirik.

Bu iclas ikitərəfli münasibətlərimizdə dönüş nöqtəsidir və ölkələrimiz arasında münasibətlərin ən yüksək strateji səviyyəyə qaldırılması üçün birgə siyasi iradənən bariz nümunəsidir. İcazənizlə xatırladım ki, bu Şura əziz dostum, Prezident İlham Əliyevlə for-



ratdı. Balkanlarda, Cənubi Qafqazda və daha geniş regionda vəziyyət çox sürətlə inkişaf edir, bir çox gözlənilməz sənarilər mövcuddur. Ona görə də fikir mübadiləsi, məlumat mübadiləsi aparmaq, baş verənlərlə bağlı müəyyən təhlillər etmək üçün hazır və daimi əlaqədə olmalıyıq ki, hədəfimizə maksimum dərəcədə çatmaq.

Yeri gəlmişkən, bu gün Dövlətçilik Günüdür, dövlətçilik haqqında düşündüyümüz bir gündür. Serbiya xalqını və Prezidentini Serbiya dövlətçiliyinin möhkəmləndirilməsindəki nailiyyətləri münasibətlə təbrik etmək istəyirəm. Ölkə Prezidentin rəhbərliyi ilə uğurla inkişaf edir, dövlətçiliyini, dövlət qurumlarını gücləndirir.

* * *

(Ardı 5-ci səhifədə)



Prezident İlham Əliyevin Serbiyaya rəsmi səfəri

(Əvvəli 4-cü səhifədə)

Biz bunu müşahidə etməkdən çox şadiq, çünki Azərbaycan və Serbiya çox dost ölkələrdir. Strateji Şurasının bugünkü ilk iclası da qərar verilmiş və razılaşdırılmış məsələlərin həyata keçirildiyinin bariz bir nümunəsidir. Bu gün hökumət üzvlərinin, demək olar ki, yarısı məni müşayiət edir. Bu özü də onu göstərir ki, nümayəndə heyətlərinin üzvləri arasında, hamımızın arasında müzakirə ediləcək çoxlu məsələlər var. Dostum Aleksandarın Azərbaycana bu il tezliklə baş tutacaq səfərindən əvvəl bugünkü səfərin nəticələrini artıq əldə etməliyik. Mən Azərbaycan nümayəndə heyətinin bütün üzvlərindən xahiş edirəm, buna maksimum dərəcədə ciddi yanaşsınlar ki, həmişə olduğu kimi, razılaşdıqlarımızı nisbətən qısa müddət ərzində həyata keçirək.

Aleksandar artıq tərəfdaşlıq sahələrini müəyyən etdi. Gündəliyə və bugünkü iclasımızın gündəliyinə və müvafiq nazirlər tərəfindən təqdimatlarla baxsaq görürük ki, gündəlik genişlənir. Biz təkəcə siyasi istiqamətdə, beynəlxalq arenada sıx işləmirik, eyni zamanda, iqtisadiyyatlarımız, sənayelərimiz üçün vacib layihələr icra edirik. Prezident Vuçiç elektrik stansiyasının tikintisini qeyd etdi. Hesab edirəm ki, bu, bizim enerji sektorunda əməkdaşlığımızı necə şaxələndirdiyimizin vacib göstəricisidir. Biz qaz əməkdaşlığından başladığımızı, indi isə növbəti mərhələyə - bu qazın yekun məhsul olan elektrik enerjisinə çevrilməsi məqsədilə hər iki tərəf üçün maksimal səmərəliliklə necə istifadə olunmasına keçid edirik. Bu, Azərbaycanın son illərdə Avropaya əsas investisiya qoyuluşlarından biri olacaq. Bu, həmçinin yüksək səviyyəli qarşılıqlı etimadın nümayiş etdirir. Çünki siz yalnız yaxşı münasibətlərinizin olduğu ölkəyə və tərəfdaşlarınıza etibar etdikdə investisiya yatırırırsınız. Siz Aleksandar Vuçiçin müdrik rəhbərliyi ilə Serbiyada sabitliyin və inkişafın uzun müddət ərzində vacib amil olacağını bilirsiniz. Mətbuata bəyanatla çıxış etmək üçün orada vaxtında olmağımızı nəzərə alaraq, mən də qeydlərimi artıq dediklərimlə məhdudlaşdırmaq istəyirəm. Həmçinin heyətlərimizə öz təqdimatları ilə çıxış etmək imkanını da vermək istəyirəm. Qonaqpərvərliyiniz və dövlətiniz üçün bir daha çox sağ olun.

* * *

İclasda hökumətlərarası komissiyaların sədrləri və digər aidiyyəti nazirlər məruzələrlə çıxış ediblər.

Azərbaycanla Serbiya arasında energetika, investisiyalar, bərpaolunan enerji, turizm, kənd təsərrüfatı, mədəniyyət və digər sahələrdə əməkdaşlıq məsələləri müzakirə olunub.

Dövlət başçıları bu istiqamətlərdə əməkdaşlığın genişləndirilməsi, konkret layihələrin təqdim olunması ilə əlaqədar tapşırıqlar veriblər. Bakı-Belqrad aviareyləri



nin bu ilin mayından başlayacağı məmnunluqla qeyd olunub, bunun ölkələrimiz arasında humanitar təmasların və turizmin inkişafına töhfə verəcəyinə ümidvarlıq bildirilib.

Sonra prezidentlər İlham Əliyev və Aleksandar Vuçiç Serbiya Respublikası ilə Azərbaycan Respublikası arasında Strateji Tərəfdaşlıq Şurasının 1-ci iclasının Qərarını imzalayıblar.

* * *

Fevralın 15-də Belqradada Azərbaycan Respublikasının Prezidenti İlham Əliyev və Serbiya Respublikasının Prezidenti Aleksandar Vuçiç mətbuata bəyanatlarla çıxış ediblər.

Əvvəlcə Serbiya Prezidenti bəyanatla çıxış edib.

Prezident Aleksandar Vuçiçin bəyanatı

- Hörmətli Prezident Əliyev, əziz dostum.

Bu səfərə görə Sizə təşəkkür edirəm. Sizin iş qrafikinizin nə qədər vacib və sıx olduğunu bilirəm. Sizdən özünü evinizdəki kimi hiss etməyinizi rica edirəm.

Çinli dostlarımız deyirlər ki, belə yağış olanda, bu, böyük bir işin başlanılmasına hər zaman yaxşı işarədir. Ümidvaram ki, pis hava şəraitinə baxmayaraq, biz bu hadisəni özümüz üçün mümkün olan ən yaxşı şəkildə qəbul edəcəyik və həm Serbiyanın, həm də Azərbaycanın qarşısında necə parlaq gələcəyini olduğunu görəcəyik. Ən azından ikitərəfli münasibətlərimizdən söz açıdıqda.

Mən Azərbaycan xalqına, şəxsən Sizə möhtərəm cənab Prezident, böyük ehtiramımı ifadə etmək istəyirəm. Həmçinin Serbiya xalqı qarşısında və əlbəttə, Azərbaycan xalqı qarşısında söyləmək istəyirəm ki, hər dəfə Sizinlə danışanda çox şey öyrənirəm, bir çox məsələləri təcrübəli dövlət xadimi, həqiqi liderin fərqli baxış bucağından müşahidə etməyə müvəffəq oluram. Buna görə hər zaman öz biliyinizi mənimlə paylaşdığınız, mənim ölkəmin, rəhbərlik etdiyim ölkənin çox yaxşı mətbəllər öyrənməli olduğunu bizimlə belə əlaqələr qurduğunuz görə Sizə təşəkkür edirəm.

Bu gün Prezident Əliyevlə dünyadakı və Avropadakı bütün mühüm məsələlərlə bağlı danışdım. Biz bir-birimizlə məsləhətləşdik, mən ondan öyrəndim. Bəzi prosesləri özüm müşahidə etdiyimdən

daha yaxşı, daha dərinə dərk etdim. Bizim ehtiyaclarımız var ki, nə vaxt böhran baş versə, bir-birimizə açıq və bir-birimizlə danışırıq. Bizim əməkdaşlığımız həyatın hər bir sahəsində inkişaf edir. 2012-ci illə müqayisədə xidmətlər sahəsində ticarət dövriyyəimiz əvvəlkindən 16 dəfə, 16 faiz deyil, 16 dəfə çoxdur. Həmçinin strateji tərəfdaşlıq sayəsində biz Azərbaycanla yeni əlaqələr, mümkün olan ən yaxın əlaqələr qurmuşuq. Mən hesab edirəm ki, bu, Serbiya Respublikası və onun vətəndaşları üçün olduqca vacibdir.

Bizim sosial həyatın müxtəlif sahələrində əməkdaşlığımız daha mühüm və daha böyük ola bilər və olmalıdır. Mən hesab edirəm ki, daha çox iş və səylərlə, bizim tərəfimizdən daha çalışqan yanaşma ilə gələcəkdə hətta daha yaxşı nəticələrə nail olacağıq. Bu vaxtadək biz 57 sənəd imzalamışıq və bunun üstünə bu gün imzalanmış onlarla digər sənəd də əlavə edə bilərik. Həmin sənədlər sosial həyatın bütün sahələrində münasibətlərimizin yaxşılaşdırılması üçün möhkəm zəmin rolunu oynamalıdır.

Biz sentyabr ayında Azərbaycanda keçiriləcək investisiya forumunda iştirakı müzakirə etdik və bundan əvvəl mən Azərbaycana səfər edəcəyəm. İnandırım ki, bu, bizim biznes dairələrimiz, bankçılarımız və nümayəndələrimiz üçün Azərbaycanı ziyarət etmək fürsətidir və bu da ölkəmiz üçün EXPO-nu təqdim etmək imkanı olacaq. Çünki həmin ərəfədə EXPO-nun keçirilməsinə bir neçə ay qalacaq. Bu tədbir Serbiyada 2027-ci ildə keçiriləcək ən böyük tədbirdir və bizim üçün ən önəmli tədbirdir. Biz "EXPO 2027"-də iştirakını təsdiqlədiyiniz üçün Azərbaycana minnətdarıq və mən əminəm ki, onlar öz gözəl ölkələrini mümkün olan ən yaxşı şəkildə 2027-ci ildə burada - Belqradada təqdim edəcəklər.

Eyni zamanda, diqqətinizi bəzi faktlara da yönəltmək istəyirəm. İki ölkə arasında turizmin artması və mayın 3-də Belqrad və Bakı arasında "Air Serbia" vasitəsilə həyata keçiriləcək birbaşa reysin açılması buna xüsusi töhfə verəcək. Mən Serbiyanın bütün vətəndaşlarına şəxsən deyə bilərəm ki, Bakı gözəl şəhərdir. Onlar orada bir çox yeniliklər görə bilərlər. Şəhər Xəzər dənizinin sahilində yerləşir. O, təmiz, səliqəli şəhərdir. Mən nə zaman Bakıya səfər

edirəm, yeni möcüzələr görürəm, Prezident Əliyevin Azərbaycan hökuməti ilə bir yerdə inşa etdiyi yeni və gözəl yerləri görürəm. Orada möhtəşəm muzeylər var. Bulvarlar, mehriban insanlar, təhlükəsizlik mümkün olan ən yüksək səviyyədədir. Beləliklə, bu, Serbiya vətəndaşlarına Azərbaycana səfər etmək üçün açıq bir dəvətdir. Mən Azərbaycan vətəndaşlarını Serbiyanı ziyarət etməyə, bu ölkəni sevməyə dəvət etmək istəyirəm. Serbiya Avropa qitəsində təhlükəsizliyi ən yüksək səviyyədə olan ölkələr sırasındadır. Bizim Azərbaycan xalqı ilə qardaş və dost münasibətlərimiz var. Düşünürəm ki, ölkəmizdə ziyarət edə biləcəyiniz çox yer var. Mən təkəcə Belqradı yox, digər şəhərləri, dağ istirahət mərkəzlərini, gölləri və digər yerləri nəzərdə tuturam.

Biz iqtisadi əməkdaşlıq, kənd təsərrüfatı, eləcə də kənd təsərrüfatı məhsullarının mübadiləsi haqqında danışırdıq. Azərbaycanın Zirə kəndində yetişdirilmiş pomidor və xiyarı ilk dəfə dadanda və hətta bundan öncə Azərbaycanın xüsusi bölgəsi olan Naxçıvandan da məhsulların dadına baxanda onlar mənim çox xoşuma gəldi. Mən onları çox xoşlayıram və eşitməmişəm ki, digər mənbələrdən daxil olan məhsulların qiyməti ilə müqayisədə Azərbaycan xeyli endirimlə təchiz edir. Mənə maraqlıdır, xalqımıza həmin məhsulları bu qədər aşağı qiymətlə təqdim etmək mümkündürmü?! Əgər hökumətdə əyləşən şəxslər bu haqda düşünməyiblərsə, düşünsünlər. Mən sizə müraciət edərkən deyirəm ki, vətəndaşlara azərbaycanlı dostlarımızdan daha münasib qiymətlə keyfiyyətli malların təchiz olması məsələsini həll etsinlər. Eyni zamanda, biz də öz mallarımızı beləcə təqdim etməliyik. Hələ ki, bu, baş verməyib. Əminəm ki, biz, həmçinin Azərbaycana çox məhsullar təqdim edə bilərik. Lakin bunu hələ etməmişik və diqqətlə yanaşmamışıq. Münasibət belədir. Vaxt keçir, biz isə heç nə haqqında düşünmürük.

Ən mühüm mövzulardan biri də o faktla bağlıdır ki, qarşımızda elektrik enerjisi dövrü başlayıb. Mən Prezident Əliyevdən xahiş etdim ki, bu layihədə bizə yardım göstərmək üçün şəxsən iştirak etsin. Belə olarsa, biz işləri daha sürətlə bitirə bilərik. Burada insanlar düşünə bilər ki, elektrik enerjisi hələ 20 il əvvəl də var idi. Amma həmin vaxtlar siz qablarda yanacaq alırdınız. O zaman 6 saat ərzində elektrik enerjisi verildi, sonrakı 6 saatda enerji məhdudiyətlə verildi. Bugünkü vəziyyətə gəldikdə, ölkəmizdə heç zaman olmadığı nizam-intizam yaranıb. Lakin eyni vəziyyət sabah olmaya da bilər. Elektrik enerjisi dövrü başlayır və bizə elektrik enerjisinin çox sayda mənbələri lazımdır. Daha çox elektrik enerjisi istehsal etməliyik. Azərbaycanın qiçavatlara ölcülən elektrik enerjisi olacaq. Lakin məsələ belədir ki, onun idxalı üçün lazımı ötürücü xətlər olacaqmı?! Biz Azərbaycan tərəfi ilə mühüm mə-

sələlər üzərində razılığa gəldik. Bu gün Serbiyanın qaz şirkəti və SOCAR bu mövzuda söhbət aparıblar və əməkdaşlıq sazişi imzalanıb. Çalışacağı hər bir məsələni iki və ya üç ay ərzində həll edək ki, dərhal sonra layihə sənədləri hazırlansın və tikinti başlanılsın. Tikinti iki ildən artıq çəkəcək. İnandırmaq ki, biz 2029-cu ilə qədər qazla işləyən elektrik enerjisi stansiyasını açacağıq. Niş şəhərinin ətrafında üç yer seçilib. Söhbət təmiz enerjiden gedir. Avropa İttifaqı da bunu etiraf edir. Bir sözlə, tikintinin ya Tripale, Kruşti, ya da Nişka Banyada aparılması gözlənilir. Lakin düşünürəm ki, Kruşti ən münasibdir. Stansiyanın 500 meqavatlıq enerji istehsalı gücü olacaq. Prezident Əliyev mənə söz verdi ki, şəxsən həmin məsələ ilə məşğul olacaq. Bəlkə inandırmayacaqsınız, lakin ikiillik müddətdə onlar 1890 meqavatlıq ümumi enerji istehsalı gücünü yarada bilərlər.

Bəlkə də Azərbaycan xalqı bunu bilmir, həmin güclər mümkün qədər qısa müddətdə yaradılıb. Azərbaycan şirkətləri burada nəzərdə işlərini həyata keçirəcək. Serbiya şirkətləri işlərə qoşulacaq. Hər iki tərəf 50 faizlə işləyəcək. Qazla işləyən 500 meqavatlıq elektrik enerjisi stansiyası tikiləcək. Bu, yaxşı nümunə olacaq. Gələcəkdə biz daha çox qazla işləyən elektrik enerjisi stansiyalarını tikməliyik. Kiçik modul tipli reaktorlar quraşdırılacaqdır. Məlumat mərkəzləri olacaq və digər məsələlər həll ediləcək. Mən amerikalılarla müzakirəyə başlamışam və əgər onlar Monteneqronun Bar limanından başlayaraq, neft və qaz kəmərlərini çəksələr, məlumat mərkəzlərini tiksələr, Priyepoledən Zlatibor dağlarından keçərək Belqrad qədər bu işləri icra etsələr, yaxşı olar. Məlumat mərkəzləri yaradılmalıdır. Süni intellektin imkanlarından istifadə etməsək, biz bir ölkə olaraq geridə qalacağıq. İlon Mask deyir ki, iki aydan sonra hər şey kəskin dəyişəcək. Sadəcə insanlar bunu hələ görmür və bilmir. Bu səbəbdən, işlər sürətləndirilməlidir və biz azərbaycanlı dostlarımıza dəstəyə görə minnətdarıq.

Vaxtınızı çox aldım. Biz hərbi-texniki əməkdaşlığı müzakirə etdik. Əməkdaşlıq yaxşı gedir. Xarici İşlər nazirliklərimiz səviyyəsində məsləhətləşmələr aparılır. Razılaşmalar və daimi dəstək göz qabağındadır. Hətta ən çətin məsələlərdə Serbiya Azərbaycan tərəfində olub və onlar da bizə dəstək veriblər. Gələcəkdə də bu, belə olacaq. Biz çox ağır məsələləri həll etmişik. Biz Prezident Əliyevin sözlərinə tam inanırıq. Düşünürəm ki, o, həmçinin bizim ölkəyə eyni hisslərlə səmimi yanaşır. Biz bu münasibəti olduğu kimi davam etdirəcəyik. Bu gün və sabah əlavə müzakirələrimiz üçün imkan olacaq. Sabah işçi səhər yeməyimiz gözlənilir və çox məmnunam ki, dostum və Serbiyanın dostu Prezident Əliyevlə bu qədər vaxt keçirə bildik.

(Ardı 6-cı səhifədə)



Prezident İlham Əliyevin Serbiyaya rəsmi səfəri

(Əvvəli 5-ci səhifədə)

Görürsünüz ki, bizim çeviklik məni hər zaman qane etmir. Biz daha ürkədən çalışmalıyıq, hər şeyi sürətləndirməliyik. Əvvəlki dövrlə müqayisədə daha çox iş görə bilmişik və yaxşı nəticələr əldə etmişik. Mən Dövlətçilik Günü münasibətilə Serbiyanın hər bir vətəndaşını təbrik etmək istəyirəm. Bu gün Serbiya təqvimdəki ən vacib bayramlardan birini qeyd edir. Bu, bizim üçün böyük bayramdır. Sizin təbriklərə görə minnətdaram.

Hörmətli cənab Prezident, təşəkkür edirəm və səfərinizlə bizi şərəfləndirdiniz. İnənəm ki, birgə işimizlə Azərbaycan və Serbiya xalqlarının maraqları naminə ən yaxşı nəticələri əldə edəcəyik. Çox sağ olun. Yaşasın Serbiya-Azərbaycan dostluğu!

Hörmətli cənab Prezident, Sizə minnətdaram, evinizə xoş gəlmisiniz.

* * *

Sonra Azərbaycan Prezidenti bəyanatla çıxış edib.

Prezident İlham Əliyevin bəyanatı

- Hörmətli cənab Prezident, əziz dostum.

Hörmətli xanımlar və cənablar.

İlk növbədə, cənab Prezident, dəvətə və qonaqpərvərliyə görə Sizə təşəkkürümü bildirmək istəyirəm. Bu gün Sizin milli bayramınızdır, Dövlətçilik Bayramıdır. Buna baxmayaraq, Siz Azərbaycan nümayəndə heyətini qəbul edirsiniz. Biz bunu yüksək münasibətlərin təzahürü kimi qiymətləndiririk. Serbiya və Azərbaycan - iki dost ölkə daim bir-birinin yanındadır.

Fürsətdən istifadə edərək, bir daha Sizi və bütün dost Serbiya xalqını Dövlətçilik Günü münasibətilə təbrik etmək istəyirəm. Bu bayramın belə



adlandırılması təsadüfi deyil. Çünki bilirəm ki, Serbiya xalqı bütün dövrlərdə öz dövlət suverenliyinin qorunması və möhkəmləndirilməsi istiqamətində böyük səylər göstərmişdir, qurbanlar vermişdir. Siz də əziz dostum, Serbiyanın Prezidenti kimi dövlətçiliyi, dövlət maraqlarını hər şeydən üstün tutursunuz. Məhz buna görə Sizin rəhbərliyinizlə Serbiya uğurla inkişaf edir, həm beynəlxalq müstəvidə böyük hörmət qazanmışdır, eyni zamanda, iqtisadi və sosial sahədə böyük islahatlar aparılmışdır. Bunun nəticəsində bu gün Serbiya - təbii sərvətləri olmayan bir ölkə buna baxmayaraq, iqtisadi cəhətdən uğurla inkişaf edir, öz gücünə arxalanır, heç bir yerdən heç bir yardım almır. Bugünkü şəraitdə, xüsusilə Avropa məkanında yerləşən ölkə üçün bu, xüsusilə əmil kimi qiymətləndirilməlidir. Burada mən Prezident Vuçiçin çox yüksək liderlik keyfiyyətlərini qeyd etmək istərdim. Bildiyiniz kimi, bizim təmaslarımız uzun illərdir ki, davam edir. Biz bir-birimizi yaxından tanıyıq, səmimi söhbətlər aparırıq və dostluq münasibətlərimiz var. Bilirəm ki, Prezident Vuçiç Serbiya xalqına, dövlətinə, dövlət maraqlarına nə qədər bağlı olan in-

sandır və hər bir ölkənin uğurunun arxasında məhz bu amillər dayanır. Biz, əlbəttə ki, Serbiyanın dostları kimi bunu yüksək qiymətləndiririk və buna görə sevinirik.

Əziz dostum bizim müzakirə etdiyimiz məsələlərə toxundu. Mən bunu təkrar etmək istəmirəm. Həqiqətən, bu gün Serbiya-Azərbaycan Strateji Şurasının birinci iclasında bir çox məsələlər müzakirə edildi. Ondan əvvəl biz təkbətək görüşümüzə məsələlərin geniş spektrinə toxunduq. Bizim gələcək üçün də açıq-aydın planlarımız var. Həm siyasi, həm iqtisadi, həm də energetika sahəsində əlaqələrimizi daha da gücləndirmək, beynəlxalq platformalarda, beynəlxalq təşkilatlar çərçivəsində bundan sonra da bir-birimizin ərazi bütövlüyünü və suverenliyini dəstəkləmək, birgə sərmayə layihələrini həyata keçirmək, energetika və nəqliyyat sahələrində yeni yaranmış imkanlardan yararlanaraq, daha irəliyə baxaraq çox güclü bir sinerjiya yaratmaqdır.

Prezident Vuçiç artıq birgə inşa ediləcək elektrik stansiyasının gələcəyinə toxundu. Prezident qeyd etdiyi kimi, biz qərara gəldik ki, bu məsələni nəzarət altında saxlayacağıq.

Bu elektrik stansiyasının yaradılması prosesi məhz Serbiyada mövcud olan investisiya - sərmayə imkanlarına söykənir. Çünki əgər investisiya iqlimi müsbət olmasaydı, Serbiya xarici investorlar üçün o qədər də cəlbedici olmazdı. Məhz aparılan islahatlar nəticəsində bir çox ölkələr, o cümlədən Azərbaycan Serbiyaya böyük həcmdə sərmayə qoymağa hazırdır.

Elektrik stansiyalarının tikintisi və yenidən qurulması, onların reabilitasiyası hər bir ölkənin gələcək inkişafını təmin edir. Xüsusilə təbii resursları olmayan ölkələr bir çox hallarda asılı vəziyyətə düşürlər. Ona görə daxili enerji, istehsalat gücünün mövcudluğu hər bir ölkənin enerji təhlükəsizliyini təmin edir və bu layihənin həyata keçirilməsində mən Prezident Vuçiçin xüsusi rolunu qeyd etmək istərdim.

Bütövlükdə energetika sahəsində bizim əlaqələrimiz indi çoxşaxəli formatda inkişaf edir. Bir müddət bundan əvvəl biz Serbiyaya təbii qazın ixracına başlamışıq və bu gün qərara gəldik ki, ixracın həcmi artıracağıq. İndi Serbiya ixrac ediləcək qazı da elektrik enerjisinə çevirərək, artıq təmiz elektrikin əldə edilməsinə də nail olacaq. Bu, həm Serbiya bazarı üçün və gələcəkdə ixrac üçün də imkanlar yaradacaq. Bu gün Azərbaycanın energetika sahəsində ixrac potensialı 2 qişavata bərabərdir. Bu rəqəm artacaq. Çünki biz indi bir çox bərpaulunan enerji stansiyalarının tikintisi ilə məşğul və bu sahədə də Serbiya ilə əməkdaşlıq etməyə hazırıq.

Biz 2032-ci ilə qədər əlavə 8 qişavat enerji gücünü əldə edəcəyik və bunun böyük hissəsi ixracaya gedəcək. Bunun üçün bizim yeni və daha genişhəcmli transmissiya imkanlarımız olmalıdır. Çünki bizim əsas ixrac istiqamətimiz Avropa məkanıdır.

Digər məsələlərə gəldikdə, yenə də deyirəm, mənim dostum artıq bu barədə danışıq. Vaxtınızı çox almaq istəmirəm. Hesab edirəm ki, mənim rəsmi səfərimin nəticələri özünü çox göstərməyəcək. Biz yaxın gələcəkdə yenə də bir-birimizlə görüşəcəyik. Mən Prezident Vuçiçin və Serbiya nümayəndə heyətinin üzvlərini Azərbaycana dəvət etmişəm. Əminəm ki, biz bu il bir neçə dəfə görüşəcəyik - həm Azərbaycanda, həm də ola bilərlər, mən yenə Serbiyaya gəlirəm. Çünki mən və əminəm ki, Azərbaycan nümayəndə heyəti burada özlərini evindəki kimi hiss edirlər. Mən dəfələrlə Serbiyada olmuşam və Prezident Vuçiçin rəhbərliyi ilə Serbiyada gedən inkişafı öz gözlərimlə görürəm. Buna görə bir daha serbiyalı dostlarımızı ürkədən təbrik etmək istəyirəm və Prezident Vuçiçin şüarına da qoşuluram. Yaşasın Serbiya! Yaşasın Azərbaycan! Yaşasın Serbiya-Azərbaycan dostluğu!

* * *

Azərbaycan Respublikasının Prezidenti İlham Əliyev və Serbiya Respublikasının Prezidenti Aleksandar Vuçiç qeyri-rəsmi səhər yeməyində iştirak ediblər.

Bu barədə Azərbaycan Prezidentinin sosial media hesablarında paylaşım edilib.

* * *

Azərbaycan Respublikasının Prezidenti İlham Əliyevin Serbiya Respublikasına rəsmi səfəri fevralın 16-da başa çatıb.

Belqrad şəhərinin Nikola Tesla Hava Limanında dövlətimizin başçısının şərəfinə fəxri qarovul dəstəsi düzülüb. Prezident İlham Əliyevi Serbiya Prezidenti Aleksandar Vuçiç yola salıb.

AZƏRTAC-ın materialları əsasında

Müdafiə naziri general-polkovnik Zakir Həsənovun təşdiq etdiyi 2026-cı ilin hazırlıq planına uyğun olaraq, fevralın 15-də Azərbaycan Ordusunda gənc əsgərlərin andiçmə mərasimləri keçirilib.

Müdafiə Nazirliyi xəbər verir ki, hərbi orkestrlərin müşayiəti ilə döyüş bayraqları tənənəli surətdə sıra meydanlarına gətirildikdən sonra tədbirlər açıq elan olunub.

Əvvəlcə xalqımızın Ümummilli Lideri Heydər Əliyevin, həmçinin Vətən uğrunda canlarından keçən şəhidlərimizin xatirəsi bir dəqiqəlik sükutla yad edilib. Azərbaycan Respublikasının Dövlət Himni səsləndirilib.

Tənənəli surətdə Hərbi Andı qəbul edən gənc əsgərlər Vətənə sadıq olacaqlarına söz veriblər.

Müdafiə Nazirliyinin nümayəndələri və hərbi hissə komandirləri çıxış edərək gənc əsgərləri əlamətdar gün münasibətilə təbrik edib, onlara Vətənə, dövlətə və Ali Baş Komandana, Hərbi Andı sadıq olmalarını, nümunəvi xidmət etməyi, silah və texnikanın sirlərini dərinləndirərək döyüş hazırlıqlarını daim

Azərbaycan Ordusunda andiçmə mərasimləri keçirilib



yüksəltmələrini, komandir-reis heyətinin əmr və göstərişlərini dəqiq və vaxtında yerinə yetirmələrini, torpaqlarımızın müdafiəsi naminə hər an hazır olmalarını tövsiyə ediblər.

Çıxış edən gənc əsgərlərin valideynləri övladlarının Vətən qarşısında şərəflə xidmət etmələrindən qürur duyduqlarını və yaradılan şəraitə görə dövlət başçısına, həmçinin Müdafiə Nazirliyinin rəhbərliyinə minnətdarlıqlarını bildiriblər.

Andiçmə mərasimləri hərbi

qulluqçuların tənənəli marşlarla tribunaların önündən keçidləri ilə başa çatıb.

* * *

Əməkdaşlarımız Vətənə sədaqət andı içən gənc əsgərlərlə görüşüb, onların düşüncələrini qələmə alıblar. Həmin düşüncələri təqdim edirik.

"Azərbaycan Ordusu"

Əsgər Səid Hüseynov:

- And içdiyim an hiss etdim ki, artıq əvvəlki həyat mərhələsi geridə qalıb. Bu gündən

mən sadəcə bir gənc deyil, Azərbaycan əsgəriyəm. Bayrağımızın qarşısında dayanarkən məsuliyyətin ağırlığını və eyni zamanda, qürurunu dərinləndirən hiss etdim. Valideynlərimin mərasimdə iştirak etməsi mənə əlavə güc verdi. Onların baxışlarında həm sevinc, həm də fəxr hissini görmək mənim üçün çox təsirli idi.

Hərbi xidmət insanı dəyişdirir. Burada biz yalnız silahdan istifadə etməyi deyil, intizamı, kollektiv ruhunu və bir-birimizə dayaq olmağı öyrənəcəyik. Mənə bəllidir ki, güclü əsgər olmaq üçün ilk növbədə güclü iradəyə sahib olmaq lazımdır. Mən də qarşıma məqsəd qoymuşam ki, xidmət müddətində həm fiziki hazırlığımı artırım, həm də hərbi biliklərimi inkişaf etdirim. İnənəm ki, burada qazandıığım təcrübə gələcək həyatımda da mənə yol göstərəcək.

Əsgər Kamran Əliyev:

- Bu gün həyatımın ən məsuliyyətli və yadda qalan gün-



lərimdən biri oldu. And içərkən anlayırdım ki, bu sözlər sadəcə mərasim üçün deyil, bu, həm də Vətən qarşısında verilən müqəddəs sözdür. Hər bir əsgər bu anda artıq xalqın etibar etdiyi bir insan olduğunu dərk edir.

Hazırda müəyyən qədər həyəcanlıyam, amma ümid edirəm ki, qısa müddətdə kollektivə uyğunlaşacam. Hərbi xidmətdə dostluq və yoldaşlıq münasibətləri çox güclü olur. Birlikdə keçirilən təlimlər, gündəlik hazırlıq məşğələləri bizi həm fiziki, həm də mənəvi cəhətdən möhkəmləndirəcək.

(Ardı 8-ci səhifədə)



Azərbaycan-BƏƏ: İki dövlətin "Sülh Qalxanı"

(Əvvəli 1-ci səhifədə)

Təqdirəlayiq haldır ki, qısa zamanda dünyanın aparıcı və böyük dövlətləri arasında əməkdaşlığını gücləndirən Azərbaycan regionun əsas güc sahibi və diktdən tərəfi olaraq tanınır. Dövlət rəhbərliyi tərəfindən aparılan uğurlu diplomatik əlaqələr beynəlxalq münasibətin mühüm parçası olaraq dünya arenalarında Azərbaycanı nüfuzlu söz sahibi edir. Əbəs yerə deyil ki, Azərbaycan dünya miqyaslı qlobal layihələrə cəlb olunmaqla yanaşı, beynəlxalq təşkilatlar tərəfindən keçirilən müxtəlif mötəbər tədbirlərə də ev sahibliyi edir. Təmli xoş mərəmə, qarşılıqlı etimada və sülhməramlı dəstəyə əsaslanan siyasətimizin cari dövrdə prioritet istiqamətlərindən biri də hər sahədə dünyanın nüfuzlu ölkələri, beynəlxalq təşkilatları ilə əməkdaşlıq və tərəfdaşlıqdır. Bir sözlə, bu gün Azərbaycan xarici münasibətlərini milli maraqlarımıza uyğun, qarşılıqlı etimad üzərində qurulmuş, dərin düşünlümlü, düzgün tənzimlənmiş, sülhə və təhlükəsizliyə istiqamətlənmiş strategiyaya uyğun qurur.

Dövlət rəhbərliyinin yürütdüyü xarici siyasət kursunun mühüm coğrafiyalarından biri



üçün qeyd edək ki, Azərbaycanın BMT İqlim Dəyişikliyi üzrə Çərçivə Konvensiyasının Tərəflər Konfransının 29-cu sessiyasının - COP29-un Azərbaycanda keçirilməsi ilə bağlı qərarın verilməsi də məhz BƏƏ-də olmuşdu.

Azərbaycan-Birləşmiş Ərəb Əmirlikləri arasında ikitərəfli münasibətlər artıq strateji tərəfdaşlığa əsaslanır. Siyasi, hərbi, iqtisadi, mədəni, humanitar və digər istiqamətlərdə görülən işlərə nəzər salsaq, əminliklə deyə bilərik ki,

kəmlənir və qarşılıqlı səmərəlilik üzərində inkişaf etdirilir. Həmçinin onu qeyd etmək yerinə düşər ki, Azərbaycan-BƏƏ arasında hərbi və hərbi-texniki sahədə əməkdaşlıq seçilmiş prioritet istiqamətlərdəndir. Hərbi əməkdaşlıq çərçivəsində Azərbaycan Ordusunun 8 hərbi qulluqçusu Birləşmiş Ərəb Əmirliklərinin Əbu-Dabi şəhərində yerləşən BƏƏ Universitetində ərəb dili kursunda iştirak edib, kursu müvəffəqiyyətlə başa vuraraq ordu sıralarımıza qayıdıb.


yeti və inkişaf perspektivləri müzakirə edilib, eləcə də qarşılıqlı maraq doğuran bir sıra məsələlər ətrafında fikir mübadiləsi aparılıb. Yekunda "Azərbaycan Respublikası və BƏƏ-nin Müdafiə nazirlikləri arasında keçirilmiş Birgə Hərbi Əməkdaşlıq Komitəsinin iclasının Protokolu" imzalanıb.

Görülən işlər hər iki ordunun peşəkarlıq səviyyəsinin yüksəldilməsinə, müasir döyüş üsul və vasitələrinin, habelə taktikalarının mənimsənilməsinə mühüm töhfə verir. Adıçəkilən sahədə son dövrlərdə əhəmiyyətli inkişaf mövcuddur və bu hər sahəsinin bir neçə istiqaməti üzrə artan xətlə davam etməkdədir. Tərəflər arasında perspektivdə müxtəlif ixtisaslı hərbi qulluqçuların hazırlanması, müxtəlif təlim proqramlarının işlənməsi hər sahəsində planlaşdırılan fəaliyyətlərin bir hissəsidir. Təkcə yarımildən az müddət ərzində iki ölkənin orduları arasında keçirilən "Sarsılmaz Tərəfdaşlıq-2025" birgə xüsusi təyinatlı qüvvələr təlimi, "Sülh Qalxanı-2026" birgə əməliyyat-taktiki təlimi hər sahəsində aparılan qarşılıqlı təcrübə mübadiləsi məqsədlə fəaliyyətlərdəndir.

Birləşmiş Ərəb Əmirliklərinin Əbu-Dabi şəhərində keçirilən "Sülh Qalxanı-2026" bir-

yüksək səviyyəli qonaqlara təqdim olunub. Yaşayış məntəqəsi, dağlıq ərazi və dəniz mühitində keçirilən birgə təlimdə qanunsuz silahı dəstələrin aşkarlanaraq zərərsizləşdirilməsi, ələ keçirilmiş gəmi üzərində nəzarətin bərpası, terrorçu ünsürlərin zərərsizləşdirilməsi və girovların azad edilməsi, yaralıların təxliyəsi, yaşayış məntəqəsində ictimai təhlükəsizliyə təhdid yaradan iğtişay və sabotaj xarakterli fəaliyyətlərin qarşısının alınması, eləcə də yanğınsöndürmə fəaliyyətləri üzrə müxtəlif tapşırıqlar icra edilib.

Təlim çərçivəsində Azərbaycan Respublikasının müdafiə naziri general-polkovnik Zakir Həsənovun və BƏƏ-nin müdafiə işləri üzrə dövlət naziri Əlahəzrət Məhəmməd Bin Mübarək Əl-Fadhel Əl-Məzruinin rəhbərlik etdiyi nümayəndə heyəti arasında ikitərəfli görüş keçirilib. Görüşdə Azərbaycan-BƏƏ arasında hərbi sahədə əməkdaşlığın cari vəziyyəti və inkişaf perspektivləri müzakirə edilib. Birgə təlimlərin və qarşılıqlı səfərlərin ölkələrimiz arasında hərbi əlaqələrin genişlənməsinə töhfə verdiyi qeyd olunub. Tərəflər hərbi, hərbi-texniki və hərbi təhsil sahələrində maraq doğuran məsələlərə dair ətraflı fikir mübadiləsi aparıblar. Da-



də İslam ölkələri, həmçinin ərəb dövlətləridir. İslam dünyasında Azərbaycanın müstəqilliyini ilk tanıyan və dövlətimizin yüksək inkişaf tempisiylə əməkdaşlıq etdiyi ölkələrdən biri Birləşmiş Ərəb Əmirlikləridir (BƏƏ). Belə ki, BƏƏ ilk İslam dövlətlərindən biri olaraq 1991-ci ilin 26 dekabr tarixində Azərbaycan Respublikasının müstəqilliyini rəsmi olaraq tanımışdır. Bu gün kökü uzun illəri əhatə edən bu əməkdaşlıq artıq möhkəm dostluq münasibətinə çevrilib. Tarixə qısa nəzər salsaq, Azərbaycan və BƏƏ arasında diplomatik münasibətlər 1992-ci ilin sentyabrından bəri uğurla davam etdirilir. Əlaqələr həm qarşılıqlı platformada, həm də beynəlxalq arenalarda keçirilən görüşlər çərçivəsində daha da inkişaf etməkdədir.

İki ölkə arasında əlaqələrin qurulmasında xalqımızın Ümummilli Lideri Heydər Əliyevin rolu danılmazdır. Belə ki, məhz onun hakimiyyətə qayıdışından sonra xarici siyasət strategiyasında Azərbaycan-BƏƏ əlaqələri dünyəvi diplomatiya mühitindəki öz inkişaf tempisiylə fərqlənib. Ölkəmizin müxtəlif tədbirlərdə yüksək səviyyədə iştirakı çərçivəsində siyasi dialoqlar əsnasında BƏƏ ilə də görüşlər keçirilib. Məlumat

əməkdaşlığımız artan xətlə davam edir. Birləşmiş Ərəb Əmirlikləri ilə Azərbaycan arasında qurulan əməkdaşlıqda hər sahədə istiqaməti bu gün özünün dinamik inkişaf mərhələsindəndir. Son illər ərzində sürətlə inkişaf edən hərbi əməkdaşlıq dünyəvi təhlükəsizlik mühitinin mürəkkəbləşdiyi dövrdə iki ölkənin beynəlxalq sülhə və təhlükəsizliyə bir addımı olaraq qiyamətləndirilir. Qarşılıqlı etimad, maraq üzərində qurulan, səmərəli təcrübə mübadiləsinə əsaslanan vacib və vahid strateji model hər iki ordunun güclənməsinə, dövrün tələbinə uyğun modernləşməsinə də öz töhfəsini verməkdədir. Azərbaycan və BƏƏ arasında qurulan uğurlu hərbi əməkdaşlıq təkcə ikitərəfli münasibətlər üçün deyil, regional və qlobal təhlükəsizliyə də öz töhfəsini verir. Belə ki, Cənubi Qafqazın aparıcı ordusuna malik Azərbaycan və Yaxın Şərqi aparıcı aktorlarından olan BƏƏ yerləşdiyi coğrafiyalarda təhlükəsizliyə və sülhə töhfə vermək üçün böyük səylə çalışır. Bu günə qədər hər iki ölkənin ordu rəhbərliyinin qarşılıqlı səfərləri onu deməyə əsas verir ki, əlaqələr hər keçən gün daha da möh-

Son illərdə iki ölkə arasında hərbi sahədə qurulan əlaqələr özünün dinamik inkişaf fazasına keçib. Ötən ilin oktyabrında Azərbaycan Respublikasının müdafiə nazirinin müavini - Hərbi Hava Qüvvələrinin (HHQ) komandanı general-leytenant Namiq İslamzadə ölkəmizdə səfərdə olan Birləşmiş Ərəb Əmirliklərinin (BƏƏ) Hərbi Hava Qüvvələri və Hava Hücumundan Müdafiə komandanı general-mayor Rəşid Məhəmməd Əl-Şəmsinin rəhbərlik etdiyi nümayəndə heyəti ilə görüşüb.

HHQ-nin Mərkəzi Komanda Məntəqəsində təşkil edilən rəsmi qarşılama mərasimindən sonra Azərbaycan və BƏƏ HHQ komandanları arasında görüş keçirilib. Tərəflər hər iki ölkənin HHQ-si ilə bağlı həyata keçirilən tədbirlərə dair geniş fikir mübadiləsi aparıb, yeni perspektivlər, həmçinin maraq doğuran digər məsələləri müzakirə ediblər.

Cari ilin yanvar ayında Azərbaycan və Birləşmiş Ərəb Əmirliklərinin (BƏƏ) Müdafiə nazirlikləri arasında Birgə Hərbi Əməkdaşlıq Komitəsinin birinci iclası keçirilib. İclasda hər iki ölkənin müdafiə qurumları arasında hərbi əməkdaşlığın mövcud vəziy-

gə əməliyyat-taktiki təlimi öz mötəbərliyi və gözəlliyi ilə yadda qaldı. Fevralın 2-3 tarixlərində keçirilən və iki ölkənin hərbi qulluqçularının iştirak etdiyi təlimin məqsədləri iştirakçı dövlətlərin hərbi kontingentinin antiterror əməliyyatı üzrə peşə bacarıqlarını təkmilləşdirmək, davamlı sülhün təmin olunmasına töhfə vermək və qarşılıqlı təcrübə mübadiləsi əldə etmək idi. Bundan savayı ordular arasında operativliyin, qarşılıqlı uzlaşmanın təmin olunması və modern dövrün üsul və vasitələrinin öyrənilməsinə yönəlik keçirilirdi. Məlumat üçün qeyd edək ki, taktiki təlimin üç planlama iclası təşkil olunub. İlkin və yekun planlama iclası BƏƏ-də, əsas planlama iclası Azərbaycanda keçirilib. "Sülh Qalxanı-2026" birgə əməliyyat-taktiki təliminin əhəmiyyətinin və vacibliyinin təsdiqi idi ki, fevralın 3-də Azərbaycan Respublikasının Prezidenti İlham Əliyev və Birləşmiş Ərəb Əmirliklərinin Prezidenti Şeyx Məhəmməd bin Zayed Əl-Nəhyan iki ölkənin Silahlı qüvvələrinin hərbi qulluqçularının iştirakı ilə Əbu-Dabidə keçirilən təlimi izləmək üçün gəlmişdilər. Təlimin ssenarisinə əsasən, görülən fəaliyyətlər, icra olunan tapşırıqlar

ha sonra Müdafiə Nazirliyinin rəhbər heyəti də "Sülh Qalxanı-2026" birgə əməliyyat-taktiki təliminin "Yüksək Səviyyəli Müşahidəçi Günü"ndə iştirak edib.

"Sülh Qalxanı-2026" birgə əməliyyat-taktiki təlimi Azərbaycan və Birləşmiş Ərəb Əmirliklərinin dünyaya sülh mesajı idi. Azərbaycanın dost, müttəfiq, tərəfdaş ölkələrlə birgə keçirdiyi hərbi təlimlər həm regionda, həm də qlobal coğrafiyamızda sülhü təhdid edən qüvvələr üçün ciddi mesajdır. Son illərdə döyüş meydanında əsrin müharibəsini ədalət və humanizm prinsipləri gözlənilməklə qazanmış Azərbaycan bu gün istər regionda, istərsə də dünyada sülhə töhfə və dəstək verən ölkə olaraq nüfuzunu artırır. Dünyanın aparıcı ölkələrinin, nüfuzlu beynəlxalq təşkilatların Azərbaycanla əməkdaşlığında maraqlı olması da bunun əyani sübutudur. Azərbaycan-BƏƏ arasında təməli hələ ötən əsrin sonlarından qoyulan əlaqələr bu gün daha da möhkəmləndirilir. Çünki Azərbaycan-BƏƏ münasibətlərinin təməli iki dövlətin "Sülh Qalxanı" prinsipinə xidmət edir.

**Kapitan
Fuad CƏFƏROV
"Azərbaycan Ordusu"**



Azərbaycan Ordusunda andiçmə mərasimləri keçirilib



(Əvvəli 6-cı səhifədə)

Validəymlərimin bu gün məni əsgər formasında görməsi mənim üçün böyük fəxr idi. Onların mənə olan inamını doğrultmaq istəyirəm. Əminəm ki, hər bir Azərbaycan genci kimi, mən də Vətənə layiqincə xidmət etməyə borcluyam və bu borcu şərəflə yerinə yetirmək üçün bütün gücümü sərf edəcəyəm.

Matros Elnur Əliyev:

- Səfərbərlik və Hərbi Xidmətə Çağırış üzrə Dövlət Xidmətinin Şəmkir rayon şöbəsindən ordu sıralarına çağırılmışam. Hərbi Dəniz Qüvvələrində xidmət edəcəyimi heç vaxt düşünməmişdim. Bu qoşun növündə xidmət etmək, sözün əsl mənasında, mənə qürur verir. İkinci aydır ki, hərbi xidmətdəyəm. Burada komandirlər matroslara diqqət və qayğı ilə yanaşırlar. Gəldiyimiz gündən sıra, fiziki, atəş və başqa hazırlıqlarla məşğul oluruq. Hərbi bilikləri bizə komandirlər dərinləndirərək aşılamazlağa çalışırlar. Demək olar ki, hərbi intizamla bağlı da müfəssəl biliklərlə yiyələnirik.

Hərbi And içdik. Bunun üçün də ciddi hazırlığımız oldu. Vətənə, xalqa və dövlətə şərəflə xidmət etməkdən daha qürur verəcək ikinci bir peşəni görmürəm. Peşəkar, bacarıqlı, bilikli hərbiçilərin sayəsində erməni işğalı altında qalmış torpaqlarımız azad olundu. İkinci Qarabağ müharibəsi gedən ərafədə mən orta məktəbdə oxuyurdum. Yaşım imkan vermirdi ki, döyüşlərə qatılıım. Hər dəfə dövlətimizin başçısı müharibənin gedişi ilə bağlı tez-tez xalqa açıqlama verirdi.



Qəhrəman oğullarımız tərəfindən işğaldan azad edilmiş kəndlərin, qəsəbələrin və şəhərlərin adlarını açıqlayanda ürəyim dağa döndü. Qarşıma məqsəd qoymu-

şam ki, hərbi xidmət dövründə yüksək bilik və bacarıqlara malik olum. Bir matros kimi üzərimə düşən vəzifənin öhdəsindən layiqincə gəlim. Dəniz sərhədlərini ayıq-sayıq qorumaq üçün əlimdən gələni edəcəyəm.

Matros Elşən Abbasov:

- Biləsuvar rayonundan hərbi xidmətə çağırılmışam. Hər bir gənc kimi, mənim də arzumu Vətənə layiqli xidmət etməkdir. Artıq müharibə bitib, Vətənimizin ərazi bütövlüyü, suverenliyi bərpa olunub. Heç vaxt müharibə olmasın. Bu heç də bizim istəyimizlə olmur. Əgər düşmən yenidən torpaqlarımızı işğal etməyə cəhd edib, müharibəyə başlasa, biz mütləq ona layiqli cavab verməliyik. Bu-



nun üçün döyüş verdişlərinə yiyələnmək lazımdır. Xidmət etdiyim qısa müddətdə məlum olub ki, burada bizə hərbi bilikləri aşılayan komandirlər arasında İkinci Qarabağ müharibəsində iştirak edənlər də var. Onlara həmişə hörmətim olub.

Hərbi Dəniz Qüvvələrində xidmət etməkdən qürur duyuram. Burada dəniz var, döyüş gəmiləri var. Taktiki döyüş üsulları da tam fərqlidir. Hər gün səhər açılarda ilk gördüyüm dənizdir. Günəş də səhərlər dənizdən qalxır. Hər dəfə üfüqdən doğan günəşi seyr edirəm. Vətənimin dənizi, dağları, düzləri, ovalıqları var. Bu cür əsrarəngiz təbiəti olan doğma yurdumu göz bəbəyi kimi qorumağa hər zaman hazırım. Həm də bu Vətən, bu torpaqlar əcdadlarımızdan bizə miras qalıb. Bu Vətəni, bu torpaqları olduğu kimi gələcək nəsillərə ötürmək bizim başlıca məqsədimizdir. Bunun üçün Vətənimə vicdanla, namusla, şərəflə xidmət edəcəyəm and içmişəm. Hərbi xidmətimi şərəflə başa vurub doğmalarımın yanına alnıaçıq, üzüağ qayıdacağam.

Əsgər Ümid Əlizadə:

- Əsrlərdir yağlıların göz dikdiyi əsrarəngiz təbiət gözəlliklərinə malik Vətənimiz, barlıbərəketli tarixi torpaqlarımız qəhrəman ata-babalarımızdan bizə qalan əmanətlərdir. Bu əmanətləri göz bəbəyi kimi qorumaq mənəvi borcumuzdur. 30 ilə yaxın müddətdə tarixi torpaqlarımızın 20 faizi erməni işğalçıları tərəfindən zəbt edilmişdi, qədim yurd yerlərimiz viran qaldı, bir milyona yaxın həmyerlimiz qaçqın, köçkün həyatı

yaşamağa məcbur oldu. Tarixi yüzillikləri keçən abidələrimiz dağıldı. 2020-ci il sentyabrın 27-də Ali Baş Komandanın rəhbərliyi ilə başlayan Vətən müharibəsində qəhrəman Azərbaycan əsgəri 44 gündə düşməni, illərlə işğal altında saxladığı torpaqlarımızdan qovdu. Tarixi Zəfərə nail oldu. Şəhidlərimizin qisası alındı. Bu gün qarşısında baş əyib Hərbi And içdiyimiz üçrəngli Azərbaycan Bayrağının işğaldan azad olunmuş ərazilərimizdə dalğalandığını görüb qürur hissi keçirirəm. Qədim abidələrimiz yenidən bərpa olunur, quruculuq işləri aparılır. İşğaldan azad edilmiş kənd, qəsəbə, şəhər və rayonlarımız dirçəlir, o yerlərə həyat qayıdır, torpağımız canlanır. İnsanlar öz yurdlarına geri dönlür. Azərbaycan əsgəri hər zaman olduğu kimi, bu gün də Vətənimizin keşiyində ayıq-sayıqdır. Xalqımız bir daha müharibə görməsin. Azərbaycan əsgəri sülh, əmin-amanlıq şəraitində Vətənə xidmət etsin.

Əsgər Cavid Salmanov:

- Qalib Azərbaycan Ordusunun əsgəri adını daşımaqdan qürurluyam. Mən Hərbi Andı qəbul edərək ordu sıralarına qəbul olundum. Bu sırada Vətənimizin bütövlüyü, torpaqlarımızın azadlığı naminə canından keçən xalqımızın mərd, qeyrətli, qəhrəman şəhid oğulları dayanıblar. Vaxtilə şəhid oğulların dayandığı sıra bu



gün müqəddəsdir. O sıralardan Mübariz, Cəbrayıl, Xudayar, neçə-neçə şəhidimiz müqəddəs üçrəngli Azərbaycan Bayrağına and içərək Vətən neğmələrinin sədaları altında döyüşə yollanıb. Xalqımızın bütün şəhid övladlarına Allahdan rəhmət diləyirəm. Ölümün gözüne dik baxan o igid oğulların sayəsində bu gün Vətən torpaqlarımız azaddır. Onların hər birinin qısa, lakin şərəfli ömrü və döyüş yolu bizə, gələcəkdə ordu sıralarına yeni daxil olan bütün əsgərlərə nümunədir. Mən Hərbi Andı qəbul edərək Vətənimiz Azərbaycanın müdafiəsində daim ayıq-sayıq dayanacağıma, verilən tapşırıqlara məsuliyyətlə yanaşacağıma söz verdim. Artıq əsgəri xidmət dövrünün ilk çətinlikləri arxada qalıb. Hərbi verdişlərə yiyələnmişik. Hər gün yeni nə işə öyrənirik. Hazırılıqlarımızı gündən-günə artırırıq. Burada çoxlu dostlar

qazanmışam. Əsgər dostluğu əbədi və sarsılmaz olur. Məqsədimiz Vətənimiz Azərbaycanın keşiyində əzmlə dayanıb, ona vicdanla, ləyaqətlə xidmət edib, alnıaçıq, başıuca doğmalarımızın yanına geri dönməkdir.

Əsgər İbrahim Məmmədli:

- Bu gün mənim üçün sadəcə hərbi mərasim deyil, bir ömrün məsuliyyətini üzərimə götürdüyüm müqəddəs and günüdür. Gəncədə doğulub boya-başa çatmış bir gənc kimi uşaqlıqdan qəhrəmanlıq ruhu ilə böyümüşəm. Şəhərimizin "qəhrəmanlar yurdu" adlandırılması təsadüfi deyil.



Hər küçəsində, hər daşında tarix, mübarizə və mərdlik izi var. Bu gün üçrəngli bayrağımızın önündə and içərək məhz o ruhu ürəyimdə hiss etdim.

İkinci Qarabağ müharibəsi zamanı xalqımızın göstərdiyi birlik, ordumuzun qazandığı möhtəşəm Zəfər mənim kimi minlərlə gəncin həyat yolunu müəyyənləşdirdi. 44 gün ərzində cəbhədən gələn qələbə xəbərləri ilə kövrəldik, amma bir an belə inamımızı itirmədik. Mən o günlərdə qərara aldım ki, qalib ordunun əsgəri olmaq mənim üçün ən böyük şərəfdir.

Gəncənin düşmən tərəfindən raket atəşinə tutulduğu gecələri də heç vaxt unuda bilmərəm. Gəncəyə edilən raket hücumları şəhərimizin yaddaşına ağır ilə yazıldı. Günahsız insanların həlak olması, dağılan evlər, amma buna baxmayaraq əylməyən iradə... O



gün Gəncənin timsalında bir daha sübut etdik ki, sarsılacaq da, heç zaman sınımayacağıq. Bu gün and içərək həmin şə-



hidlərin ruhu qarşısında da məsuliyyət hiss etdim.

Mərasimdə and sözlərini səsləndirərkən səsimdə həm həyəcan, həm də sonsuz qürur vardı. Mən artıq qalib ordunun əsgəriyəm. Bu forma mənim üçün tək geyim deyil, Zəfərin rəmzidir. Qarşıda bizi çətin, lakin şərəfli xidmət yolu gözləyir. Mən inanıram ki, Gəncənin adına, xalqımızın etimadına layiq bir əsgər olacağam. Bu gün içdiyim and ömrüm boyu mənə yol göstərəcək.

Əsgər Ayxan Əyyubov:

- Bu gün həyatımın ən unudulmaz və ən qürurlu gününü yaşadım. Gəncədə anadan olmuşam və hər zaman bu şəhərin qəhrəmanlıq ənənəsi ilə fəxr etmişəm. Bizim üçün Vətən sevgisi yaşam amalıdır. Andiçmə mərasimində sırada dayanarkən uşaqlıq illərim, ailəmin mənə aşıladığı vətənpərvərlik hissi və şəhərimizin keçdiyi ağır günlər gözlərimin önündən keçdi.

İkinci Qarabağ müharibəsi günlərində hər birimiz bir yumruq kimi birləşdik. Ordumuzun rəşadəti, Ali Baş Komandanın qətiyyəti və əsgərlərimizin igidliyi nəticəsində tarix yazıldı. Mən o qələbənin canlı şahidi olan nəsiləndəm. Bu gün qalib ordunun sıralarında olmaq mənim üçün ölçüyəgəlməz qürurdur.

Gəncəyə edilən raket hücumları isə yaddaşıma silinməz iz saldı. Raket hücumları zamanı şəhərimizin üzleşdiyi faciə biz gənclərin iradəsini daha da möhkəmləndirdi. O dağıntılar arasında belə Gəncə ayaqda idi, insanlar bir-birinə dayaq olurdu. Mən o zaman anladım ki, bu xalq heç bir güc sarsıda bilməz.

Hərbi Andın sözlərini səsləndirərkən qəlbimdə həm kövrəklik, həm də böyük bir sevinc vardı. Mən artıq Azərbaycan əsgəriyəm - qalib ordunun bir parçasıyam. Bu ad böyük məsuliyyətdir və mən bu məsuliyyəti şərəflə daşıyacağıma söz verdim. Şəhidlərimizin əmanətini qorumaq, Vətənimizin təhlükəsizliyi naminə xidmət etmək mənim ən ali məqsədimdir.

Bu gün içdiyim and mənim həyatımın dönüş nöqtəsidir. Mən qalib Azərbaycanın əsgəri kimi hər zaman başımı uca tutacağam. Çünki bu torpağın övladı olmaq da, onun keşiyində dayanmaq da ən böyük şərəfdir.

Redaktor

mayor
Ceyhan CƏFƏRLİ

Telefon

Müdəfiə Nazirliyinin
Hərbi Nəşriyyatı üzrə növbətçi:
(012) 404-76-22

Ünvanımız

Bakı şəhəri, Yasamal rayonu,
Şəfaət Mehdiyev küçəsi 144,
"Qızıl Sərgi" hərbi şəhərciyi

Qəzetin hesabı

2 saylı Xəzinədarlıq
Kod: 200189
VÖEN: 1500444791

"Azərbaycan Ordusu" qəzeti kompüter mərkəzində səhifələndirərək həftədə iki dəfə (III və VI günlər) Müdəfiə Nazirliyinin Hərbi Nəşriyyatının mətbəəsində hazırlanmış diapozitivlərdən çap olunur. Təqdim edilən olyanzmalara rəy verilmir, müəllifə qaytarılmır. Qəzeti Müdəfiə Nazirliyinin rəsmi internet sahifəsindən (www.mod.gov.az) oxuya bilərsiniz.

Növbətçi

kapitan
Günay TAĞIYEVA

Lisensiyaya № 361
Sifariş № 72
Nüsxə 3621